

तरुण भारत



न मे कर्मफले स्पृहा

सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहिल्यानगर व सातारा येथून वितरित

धाराशिव

रविवार, २९ मार्च २०२६ | वर्ष ४ थे अंक २१ | पाने १२+८ | किंमत रु. ६/-

■ RNI No. MAHMAR/2023/86468 ■ Postal Regd No. SLP/32/2024-2026.

■ dainiktarunbharat.com
■ epaper.dainiktarunbharat.com



सौ. संस्कृतीताई राम सातपुते

यांची सोलापूर
जिल्हा परिषदेच्या
समाज कल्याण
सभापतीपदी
निवड झाल्याबद्दल

हार्दिक
अभिर्नंदन..!



• शुभेच्छुक •

भारतीय जनता पार्टी, माळशिरस तालुका



न मे कर्मफले स्पृहा

सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहिल्यानगर व सातारा येथून वितरित



मुंबई वि. कोलकाता

सायं. ७ वाजता

वानखेडे मैदान, मुंबई


आसमंतसह

सोलापूर

रविवार, २९ मार्च २०२६

 | dainiktarunbharat.com
 | epaper.dainiktarunbharat.com

विचारपुष्प



एकादा समाज केवळ त्याच्या उच्च आदर्शांनी आणि तत्त्वज्ञानानेच नव्हे, तर त्या आदर्शांच्या टोस आणि प्रभावी अंमलबजावणीने विश्व वंद्य ठरतो. भारतमातेचे सुपुत्र म्हणून आपण असाच एक सामर्थ्यवान हिंदू समाज घडवला पाहिजे.

प्रा. राजेंद्रसिंह उपाख्य रज्जुभ्या रा. स्व. संघाचे चतुर्थ सरसंघचालक

बंगालमधील घुसखोरीसाठी तृणमूल काँग्रेस जबाबदार

अमित शाह यांचे ममता सरकारविरुद्ध आरोपपत्र

१४ विविध प्रकरणांतील सहभागाची दिली माहिती,

भ्रष्टाचार-गैरकारभारासाठी ठरवले जबाबदार

◆ कोलकाता, २८ मार्च

पश्चिम बंगालमधील घुसखोरीसाठी मुख्यमंत्री ममता बॅनर्जी यांचा तृणमूल काँग्रेस पक्ष जबाबदार आहे. त्यांनी देशाची सुरक्षा धोक्यात आणत घुसखोरीला प्रोत्साहन दिले. गेल्या पंधरा वर्षापासून बंगाल अराजकतेचे केंद्र बनले आहे. घुसखोर, गुन्हेगार आणि भ्रष्टाचारी लोकांसाठी बंगाल आश्रयस्थान बनले आहे. यामुळे राज्य विकासापासून अनेक दशके मागे गेल्याचा आरोप करीत केंद्रीय गृहमंत्री अमित शाह यांनी शनिवारी तृणमूल सरकारविरुधातील भाजपाचे आरोपपत्र प्रसिद्ध केले. 'अभियोजना' नावाचा दस्तऐवज सादर करीत शाह यांनी तृणमूल सरकारच्या कार्यकाळातील भ्रष्टाचार आणि गैरकारभाराची संबंधित आरोपपत्र प्रसिद्ध करीत तृणमूल सरकारच्या १५ वर्षातील १४ कथित प्रकरणांचा गोशवारा मांडला.

पत्रपरिषदेत शाह म्हणाले, पश्चिम बंगाल विधानसभा निवडणुका केवळ राज्यासाठीच नव्हे, तर देशाच्या सुरक्षेसाठीही एक महत्त्वाचा मुद्दा आहे. ममता यांच्या १५ वर्षांच्या राजवटीत राज्य घुसखोरीचे केंद्र बनले आहे. आसाममध्ये भाजपा सरकार सत्तेवर आल्यानंतर तेथून घुसखोरीचे मार्ग बंद झाले आणि आता पश्चिम बंगालमध्ये घुसखोरी रोखण्याचा हाच एकमेव मार्ग आहे.

राज्य सरकार सीमा सुरक्षा मजबूत करण्याच्या प्रयत्नांमध्ये



बंगालमधील तृणमूल काँग्रेस सरकार विरोधातील आरोपपत्र नागरिकांसमोर सादर करताना अमित शाह

भीती, दहशतीवर चालतो कारभार

तृणमूलचे राजकारण खोटेपणा, दहशत आणि हिंसाचारावर आधारित आहे. सामान्यतः, सरकार लोककल्याणकारी कामांच्या आधारावर निवडली जाते. परंतु, तृणमूल सरकारच्या शब्दकोशात याचा उल्लेख नाही. भीती, दहशत आणि अत्याचार यावर आधारित बंगालचा कारभार सुरू आहे. भाजपा २०१९ पासून तृणमूलविरुधात लढत आहे आणि मला खात्री आहे की, यावेळी बंगालची जनता भाजपाला पूर्ण बहुमताने सत्तेत आणेल. ■

राष्ट्रीय सुरक्षा आणली धोक्यात

आरोपपत्रात तृणमूल काँग्रेसचा गैरकारभार, टोळीयुद्ध आणि राज्याला भ्रष्टाचाराची प्रयोगशाळा कशी बनवली याचा समावेश आहे. पश्चिम बंगाल हे एकमेव राज्य आहे जिथून घुसखोर भारतात प्रवेश करून देशभरात अशांतता निर्माण करत आहेत. तृणमूल सरकारने घुसखोरांना आश्रय देऊन राष्ट्रीय सुरक्षा धोक्यात आणली आहे. स्वतःला पीडित म्हणून दाखवण्याचा ममताचा डाव पश्चिम बंगालच्या जनतेने ओळखल्याचे शाह म्हणाले. ■

'सोनार बांगला'चे आश्वासन हवेत

'सोनार बांगला'चे स्वप्न दाखवून ममता यांनी जनतेचे शोषण केले. विकासाच्या अभावामुळे बंगालमधील उद्योगाला घरघर लागली आहे. राज्य आता भ्रष्टाचाराची प्रयोगशाळा व गुन्हेगारी टेक्नॉलॉजीचे केंद्र बनले आहे. आरोपपत्रातून राज्यातील अराजकता, अनामोदी, आर्थिक संकट आणि विशेषतः घुसखोरीसारख्या गंभीर समस्या बंगाली जनतेला लक्षात आणून दिल्या जातील, असे शाह म्हणाले. राजकारणासाठी सीमावर्ती भागांच्या लोकसंख्येच्या खनेत फेरफार करण्याची परवानगी दिल्याचा आरोप त्यांनी केला. ■

अडथळा आणत आहे. केंद्र करूनही ममता सरकारने सीमा सरकारकडून अनेकदा पत्रव्यवहार कुंपणासाठी जमीन दिली नाही.

आगामी निवडणूक म्हणजे भीती आणि विश्वास यांच्यातील लढाई आहे.

तृणमूल सरकारने राज्याला अराजकता, अत्याचार आणि भ्रष्टाचाराच्या दलदलीत टकलले, असा आरोप अमित शाह यांनी केला. यावेळी पश्चिम बंगाल विधानसभेतील विरोधी पक्षनेते शुभेंद्र अधिकारी आणि भाजपाचे प्रदेशाध्यक्ष सामिक भट्टाचार्य उपस्थित होते. ◀(वृत्तसंस्था)

भारत सभ्यतावादी, आध्यात्मिकदृष्ट्या प्रेरित देश

दत्तात्रेय होसबळे यांचे प्रतिपादन

◆ चंदीगड, २८ मार्च

भारत केवळ एक लष्करी राष्ट्र नाही; सम्यतेवर आधारित, सांस्कृतिक आणि आध्यात्मिकदृष्ट्या प्रेरित देश आहे. ही बाब जगात प्रस्थापित करण्यासाठी आम्ही प्रयत्नशील आहोत. पण, या प्रयत्नांची सुरुवात आपल्या कुटुंबातून आणि समाजातून करावी लागेल, असे प्रतिपादन राष्ट्रीय स्वयंसेवक संघाचे सरकार्यवाह दत्तात्रेय होसबळे यांनी केले.

भारतीय विचार, संस्कृती आणि समकालीन जागतिक दृष्टिकोनावर लक्ष केंद्रित करणारा एक महत्त्वाचा बौद्धिक संवाद म्हणून पंचनाद संशोधन संस्थेने शुक्रवारी चंदीगड येथील एनआयटीटीआर सभागृहात भारतीय कथन या विषयावर विशेष



दलाई लामा यांची सदृच्छा भेट

दत्तात्रेय होसबळे यांनी हिमाचल दौऱ्याच्या पहिल्या दिवशी धर्मशाळा येथे दलाई लामा यांची सदृच्छा भेट घेतली. त्यानंतर त्यांनी तिबेट सरकारच्या संसदेला भेट दिली. तेथे त्यांचा औपचारिक परिचय करून देण्यात आला. त्यानंतर त्यांनी कोतवाली बाजार येथील सामुदायिक सभागृहात देवभूमी मैत्री संघाने आयोजित केलेल्या धार्मिक परिषदेत भाग घेतला. या परिषदेत दत्तात्रेय होसबळे म्हणाले की, बुद्ध म्हणाले, 'ईशः धर्म सनातन'। सनातनाची मुळे निसर्गात आहेत. मानवसेवा हा धर्म पवित्रता, करुणा, तपश्चर्या आणि त्यागावर आधारित आहे. आपल्या सविक्रम ध्येय एकच आहे. सर्व धोर पुरुषांनी वेळोवेळी धर्माची स्थापना आणि रक्षण करण्यासाठी आपल्या प्राणांचे बलिदान दिले आहे. श्री गुरु तेग बहादूर यांनी धर्माच्या रक्षणासाठी आपल्या प्राणांचे बलिदान दिले. त्याच धर्माच्या रक्षणासाठी परमपूज्य दलाई लामा जगात शांततेचा संदेश पसरवत आहेत. म्हणून, प्रत्येकाने धर्माच्या मार्गाचे अनुसरण केले पाहिजे. ■

व्याख्यानाचे आयोजन केले. याप्रसंगी प्रमुख वक्ते म्हणून ते बोलत होते. दत्तात्रेय होसबळे म्हणाले की, युद्धाची कथा सुंदर असते, पण युद्ध पाहणे चांगले नाही. जो युद्ध सुरू करतो, तोच ते संपविण्याची मागणी करतो. संपूर्ण जग रामायणातून विचार आणि आचरणाची शुद्धता शिकू शकते. रामायण पुस्तकामध्ये नाही, ते धार्मिक आचरणत आहे. ते भारताच्या संस्कृती आणि सम्यतेत

उपलब्ध आहे. एक शक्तिशाली देश असूनही, भारताने कधीही कोणत्याही देशावर आक्रमण केले नाही.

कार्यक्रमाचे अध्यक्षस्थान बटिंडा येथील पंजाब केंद्रीय विद्यापीठाचे कुलपती, प्राध्यापक डॉ. जगवीर सिंग यांनी भूषवले. यावेळी पंचनादचे अध्यक्ष प्राध्यापक ब्रज किशोर कुथियाला उपस्थित होते. ◀(वृत्तसंस्था)

पाकिस्तान अद्याप दहशतवाद्यांचा बालेकिल्ला

अमेरिकेच्या अहवालाने फाडला बुरखा

◆ वॉशिंग्टन, २८ मार्च

अनेक वर्षांच्या लष्करी कारवाया आणि धोरणात्मक उपाययोजनांनंतरही पाकिस्तानमधून कार्यरत अनेक दहशतवादी गट समूह नष्ट झाले नसल्याचे अमेरिकी काँग्रेसने प्रसिद्ध केलेल्या अहवालाने म्हटले आहे. पाकिस्तानच्या भूमिवरून

कार्यरत अमेरिका आणि संयुक्त राष्ट्रांनी घोषित केलेल्या दहशतवादी संघटनांवर अंकुश ठेवण्यासाठी केलेले प्रयत्न अपयशी ठरले आहेत. अहवालाने दहशतवादी गट पाच मुख्य प्रकारांमध्ये विभागले आहेत. जागतिक स्तरावर सक्रिय, अफगाणिस्तानवर लक्ष केंद्रित करणारे, भारत आणि काश्मीरवर लक्ष केंद्रित करणारे, देशांतर्गत दहशतवाद करणारे आणि सांप्रदायिक संघटना असा त्यांचा उल्लेख आहे.

अहवाल तयार करणारी संस्था, सीआरएस ही अमेरिकी काँग्रेसची स्वतंत्र संशोधन शाखा आहे. ही शाखा काँग्रेसच्या सदस्यांना माहितीपूर्ण निर्णय घेण्यासाठी अहवाल देते, परंतु हा अहवाल काँग्रेसची अधिकृत भूमिका दर्शवत नाहीत. पाकिस्तानातील दहशतवादी गटांपैकी १५ गटांपैकी १२ गट अमेरिकेच्या कायद्यानुसार विदेशी दहशतवादी संघटना म्हणून घोषित आहे. ◀(वृत्तसंस्था)

तुमचा सीकेवायसी नंबर मिळवा, तो खाते उघडण्यास आणि सी-केवायसी करण्यास उपयोगी पडतो



हे कसे काम करते:

- बँक ग्राहकांची माहिती सेंट्रल केवायसी रेकॉर्ड रजिस्ट्री (सीकेवायसीआर) वर कॅप्चर करते आणि अपलोड करते
- ग्राहकांना 14-अंकी क्रमांक दिला जातो
- हा 14-अंकी क्रमांक इतर वित्तीय संस्थांद्वारे खाते उघडण्यासाठी आणि पुन्हा केवायसी करण्यासाठी ग्राहकांचे विद्यमान केवायसी रेकॉर्ड पुनर्प्राप्त करण्यासाठी वापरला जाऊ शकतो

तुमचा सीकेवायसी क्रमांक मिळविण्यासाठी:

तुमच्या बँकेशी संपर्क साधा किंवा 7799022129 वर मिस्ड कॉल द्या किंवा <https://ckycindia.in> ला भेट द्या



अधिक माहितीसाठी,
<https://rbikehtahai.rbi.org.in/CKYCR> वर जा

अधिकृत व्हॉट्सअप नंबर:
99990 41935/99309 91935



सार्वजनिक हितार्थ जारी
भारतीय रिझर्व्ह बँक
RESERVE BANK OF INDIA
www.rbi.org.in



Bharati Vidyapeeth

(Deemed to be University), Pune (India)

Founder Chancellor : Dr. Patangrao Kadam

SOCIAL TRANSFORMATION THROUGH DYNAMIC EDUCATION



Ranked 59th

ADMISSIONS OPEN

2026 - 2027

OUR PROGRAMMES

B.TECH

Computer Science, AI & ML, IT, Robotics, Chemical & others

MBA / BBA

Business Analytics, Project Management & others

MCA / BCA

Cloud Computing, AI & ML, Data Science IOT, Cyber Security & others

LAW

LLB (3 yrs) BBA, LLB (5 yrs)
BA, LLB (5 yrs) LLM (1 yr)

INNOVATIVE PROGRAMMES

- PHARMACY
- ARCHITECTURE
- BIOTECHNOLOGY
- VISUAL / PERFORMING ARTS
- PHYSIOTHERAPY
- PHOTOGRAPHY
- ALLIED HEALTH SCIENCES
- ENVIRONMENTAL SCIENCE
- HOSPITALITY MANAGEMENT
- AUDIOLOGY & SPEECH LANGUAGE PATHOLOGY

Admissions To MBBS, MD, MS, BDS, MDS
BAMS & BHMS Programmes Through NEET

KEY RECRUITERS



HIGHEST PACKAGE - 64 LPA
AVERAGE PACKAGE - 10 LPA

NATIONWIDE CAMPUSES

PUNE | NEW DELHI | NAVI MUMBAI
KOLHAPUR | SANGLI | KARAD | SOLAPUR

SCAN TO APPLY

+91 70704 05006
+91 20-24407131-132
www.bvuniversity.edu.in



पारंपरिक कुस्ती खेळ जपण्याबरोबर आपल्या मातीचासुद्धा मान वाढवूया

► आमदार सचिन कल्याणशेट्टी यांचे प्रतिपादन

► महिला महाराष्ट्र केसरी स्पर्धेला दिमाखात प्रारंभ



ध्ये आज महिलांनी आपला झेंडा फडकवलेला आहे. कुस्ती क्षेत्रात सुद्धा आता महिला मागे राहिलेल्या नाहीत. महिलांना प्रोत्साहित करण्यासाठी सोलापूर जिल्ह्यातील कुस्तीप्रमोनी हरिभाई देवकरण प्रशालेच्या मैदानावरील आखाड्यात यावे, असे आवाहनही आमदार सचिन कल्याणशेट्टी यांनी केले. यावेळी महापौर विनायक कोंड्याल, आमदार देवेंद्र कोटे, जिल्हा परिषदेचे उपाध्यक्ष इंद्रजित पवार, हिंद केसरी

वडिलांच्या स्मृतिप्रित्यर्थ स्पर्धेचे आयोजन

वडील सिद्धाराम साखरे हे स्वतः ज्येष्ठ कुस्तीपटू, पोलीस अधिकारी व समाजसेवक होते. त्यांचा वारसा पुढे नेण्यासाठी त्यांच्या स्मरणार्थ निईरा केअर फाउंडेशनची २०२३मध्ये स्थापना केली. सोलापूर जिल्ह्यामध्ये कुस्तीसाठी चांगले नैपुण्य आहे. मात्र अजबल दर्जाच्या सुविधा, आखाडे व स्पर्धांचे व्यासपीठ अभावी या खेळाडूंना अपेक्षितते आंतरराष्ट्रीय दर्जाचे करिअर करता येत नाही, हे लक्षात घेऊनच आम्ही निईरा फाउंडेशनतर्फे कुस्तीगिरांच्या विकासासाठी नियोजनबद्ध कार्यक्रम आखला आहे. त्याचाच एक भाग म्हणून आम्ही ही महिलांचा महाराष्ट्र केसरी स्पर्धा घेत आहोत. असे निईरा केअर फाउंडेशनच्या संचालिका आणि संस्थापक स्वाती अळ्ळीमोरे-साखरे यांनी सांगितले.

सागर कते, नगरसेवक गणेश वानकर, सुधीर थोबडे, भाजप शहराध्यक्ष रोहिणी तडवळकर, स्थायी समिती सभापती रंजिता चाकोटे, नगरसेवक विनोद भोसले, नागेश खरात, डॉ. शैलेश पाटील वानकर, पंच प्रमुख दिनेश गुंड, किसन मेकाले, भीमराव बाळगे, सोमनाथ पटणे, केदार विभुते, सोमनाथ अळ्ळीमोरे, लसुधा अळ्ळीमोरे, मोहन पाटील यांच्यासह कुस्ती क्षेत्रातील मान्यवर उपस्थित होते. कार्यक्रमाचे सूत्रसंचालन श्वेता हड्डे यांनी केले.

तथा वृत्तसेवा, सोलापूर, दि. २८ मार्च -

कुस्तीमुळे शिस्त आणि जिद्द वाढते. कुस्तीमध्ये अनेक डावपेच असतात. कुस्ती आपल्या शरीराला ताकद व ऊर्जाही देते. कुस्तीमुळे आपल्या संस्कृतीचे दर्शन घडते. महाराष्ट्र केसरीसारख्या स्पर्धांमुळे महिला कुस्तीला नवीन ओळख मिळत आहे. स्पर्धा सोलापुरात होत असल्याचा मोठा आनंद आहे. पारंपरिक खेळ जोपासण्याबरोबरच आपल्या मातीचासुद्धा मान वाढवूया, असे प्रतिपादन अकलकोटचे आमदार सचिन कल्याणशेट्टी यांनी केले.

निईरा केअर फाउंडेशनच्यावतीने संस्थापिका स्वाती अळ्ळीमोरे-साखरे यांनी आयोजित केलेल्या महिला महाराष्ट्र केसरी कुस्ती स्पर्धेला शनिवारी सोलापुरातील हरिभाई देवकरण प्रशालेच्या मैदानावर मोठ्या दिमाखात प्रारंभ झाला. अकलकोटचे आमदार सचिन कल्याणशेट्टी यांच्या हस्ते हनुमानाच्या मूर्तेचे पूजन व दीपप्रज्वलन करून स्पर्धेचे उद्घाटन करण्यात आले.

खेळाडूंच्या मदतीसाठी राज्याचे मुख्यमंत्री देवेंद्र फडणवीस यांच्या नेतृत्वाखालील सरकार सर्वतोपरी सहकार्य करेल. देशात सर्वच क्षेत्रांम

सांगलीच्या अपेक्षा पाटीलची विजयी सलामी

महाराष्ट्र महिला केसरी : ५३ किलो गटात सोलापूरच्या शिवाजी करचेची सलामी



सोलापूर : अहिल्यानगरची सोनाली मंडलिक आणि सांगलीची अपेक्षा पाटील यांच्यातील लढतीचा क्षण (छाया : केवल तिवारी)

तथा वृत्तसेवा, सोलापूर, दि. २८ मार्च.

के. सिद्धाराम साखरे यांच्या स्मरणार्थ महाराष्ट्र केसरी ७६ किलोच्या गटात सलामीची लढत अहिल्यानगरची सोनाली मंडलिक आणि सांगलीची अपेक्षा पाटील यांच्यात झाली. म ध्यंतरास सोनाली २-० गुणाने आघाडीवर होती. त्यानंतर मात्र

विजेतेपदाची दावेदार असलेल्या अपेक्षाने मुसंडी मारत ६-३ गुणाने कुस्ती जिंकली. निईरा केअर फाउंडेशनने महाराष्ट्र राज्य कुस्तीगौरव यांच्या सहकार्याने ही स्पर्धा हरिभाई देवकरण मैदानावर आयोजित केली आहे. शनिवारी सुरु झालेल्या या स्पर्धेत ५३ किलो गटात सोलापूरची शिवाजी करचे हिने पुण्याच्या अवती रानवडे हिला ६-५ असे हरवले.

दुसऱ्या फेरीत पोहोचलेले गटनिहाय मल्ल	
५० किलो	तेजा मदन (छ. संभाजीनगर), तुषी गुरव (कोल्हापूर), आकांशा जाधव, अर्पिता गोळे (पुणे), भायश्री मासुळे (धुळे), गौरी पाटील (कोल्हापूर), अनुष्का हासपे (सातारा), कोमल पटेल (ठाणे).
५३ किलो	श्रावणी लवठे (कोल्हापूर), दिव्या धावडे (अहिल्यानगर), सोनामिका पाटील (जळगाव), राजनिदिनी रनवरे (सातारा), मधुप वाईगडे (कोल्हापूर), तुळशी पाथरे (नाशिक शहर).
५५ किलो	समुद्धी निलवे (मुंबई उपनगर).
५७ किलो	सलोनी खोपडे (पुणे), सिमरन डॉर (मुंबई उपनगर), तन्वी मगदूम (कोल्हापूर).
५९ किलो	धनश्री फंड (अहिल्यानगर), निर्मिती मुन्हे (पिंपरी चिंचवड), अमेधां घरत (रायगड).
६२ किलो	प्रगती गायकवाड (पिंपरी चिंचवड), संस्कृती शिरसाट (नाशिक), राधिका ढरे, राधिका ढरे (कोल्हापूर).
६५ किलो	दिव्या कुंभार, विशाखा चव्हाण (पुणे), अश्विनी गर्जे (बीड).
६८ किलो	शिवाजी मेटकर (कोल्हापूर), आराधना नाईक (सांगली).
७२ किलो	सावरी सातकर (पुणे), वेदांतिका पवार (सातारा).
७६ किलो महाराष्ट्र केसरी गट	वेदिका ससाणे, सृष्टी भोसले (कोल्हापूर), प्रतीक्षा बागडी (सांगली).

माहत्त्वाचे

- ० धोनी आयपीएलचे पहिले दोन आठवडे मुकणार
- ० नवी दिल्ली : चेन्नई सुपर किंग्जचा (सीएसके) मानबिंदू असलेला एम.एस. धोनी पोटरीच्या स्नायूच्या दुखापतीमुळे आयपीएलचे पहिले दोन आठवडे मुकण्याची शक्यता आहे, असे या फॅन्चायझीने शनिवारी सांगितले.
- ० धोनी सध्या पोटरीच्या स्नायूच्या ताणावरील उपचारांसाठी पुनर्वसन प्रक्रियेतून जात आहे. परिणामी, तो टाटा आयपीएल २०२६ चे पहिले दोन आठवडे मुकण्याची शक्यता आहे, असे सीएसकेने म्हटले आहे. २०२० मध्ये आंतरराष्ट्रीय क्रिकेटमधून निवृत्ती घेतल्यापासूनही धोनीने आयपीएल खेळणे सुरूच ठेवले आहे. सीएसकेचा प्रत्येक हंगामातील प्रवास संपल्यानंतर, या ४४ वर्षीय खेळाडूचे आयपीएलमधील भवितव्य हा नेहमीच चर्चेचा एक महत्त्वाचा विषय बनतो. धोनी केवळ आयपीएलच खेळत असल्याने, सामन्यांसाठी आवश्यक असलेली शारीरिक तंदुरुस्ती टिकवून ठेवणे त्याच्यासाठी अधिकच कठीण जाते.

संगाला सामने जिंकवून देणे हेच ध्येय : रघुवंशी

मुंबई : मी ज्या संघाकडून खेळतो, त्या संघाला सामने जिंकवून देणे हेच माझे एकमेव ध्येय आहे.. असे कोलकाता नाईट रायडर्सचा युवा यष्टि रक्षक-फलंदाज अंगकृष रघुवंशी म्हणाला. न्यूझीलंडचा टिम सेफर्ट व अद्याप आंतरराष्ट्रीय स्तरावर न खेळलेला भारतीय खेळाडू तेजस्वी दहिया असे दोन तज्ज्ञ यष्टिरक्षक केकेआर संघात आहेत. अशा परिस्थितीत केकेआरसाठी रघुवंशीची यष्टिरक्षणाची कौश्ले अत्यंत उपयुक्त ठरू शकतात. इतर संघांप्रमाणेच केकेआरलासुद्धा आयपीएलच्या प्रारंभीच्या टप्प्यात आपल्या संघाचा योग्य समर्थन साधण्याचे आव्हान पेल्यावे लागणार आहे. मी यष्टिरक्षणाचा कसून सराव करत असून भविष्यात यातून काय निष्पन्न होते, ते आपण पाहू, असे २१ वर्षीय रघुवंशी म्हणाला. भारतीय संघातील विविध प्रकारच्या क्रिकेट सामन्यांमध्ये स्थान मिळवण्यासाठीची स्पर्धा दिवसेंदिवस तीव्र होत असताना आणि यशस्वी जैस्वात व तिलक वर्मा यांसारखे तज्ज्ञ फलंदाजही आपल्या गोलंदाजीच्या कौशल्यावर सतत काम करत असताना रघुवंशीलाही एका कठीण स्पर्धेला सामोरे जावे लागणार आहे.

आर. अश्विन एमएलसीमध्ये खेळणारा पहिला भारतीय सॅन फ्रान्सिस्को : भारताचा दिग्गज ऑफ-स्पिनर रविचंद्रन अश्विन हा २०२६ च्या हंगामसाठी सॅन फ्रान्सिस्को युनिव्हर्सिटी संघासोबत करार केल्यानंतर, मेजर लीग क्रिकेट (एमएलसी) मध्ये खेळणारा पहिला भारतीय खेळाडू होण्यास सज्ज झाला आहे. अश्विन हा २०११ चा एकदिवसीय विश्वचषक आणि २०१३ ची चॅम्पियन्स ट्रॉफी जिंकणाऱ्या भारतीय संघाचा एक महत्त्वाचा सदस्य होता. एकूणच, त्याने क्रिकेटच्या तिन्ही प्रकारांमधील २८७ सामन्यांतून ७६५ आंतरराष्ट्रीय बळी मिळविले आहेत आणि कसोटी क्रिकेटच्या इतिहासात सर्वाधिक बळी घेणाऱ्या खेळाडूंच्या यादीत तो सातव्या क्रमांकावर आहे. सॅन फ्रान्सिस्को युनिव्हर्सिटी संघाचा भाग बनण्याची जी संधी मला मिळाली, ती मी कोणत्याही परिस्थितीत गमावू शकत नव्हतो, असे अश्विन म्हणाला.

विभागीय शालेय फिल्ड आर्चरी स्पर्धेत पुण्याचे वर्चस्व

पं.स.सदस्या प्राजक्ता पाटील यांच्या हस्ते उद्घाटन

मोडनिंब, दि. २८ मार्च- पुणे विभागीय शालेय फिल्ड आर्चरी स्पर्धेत पुण्याच्या धनुर्धरांनी यश मिळवत वर्चस्व राखले.

या स्पर्धा माहा तालुक्यातील अरण येथील यशोदा गुरुकुल च्या प्रांगणात पार पडल्या. या स्पर्धेचे उद्घाटन पं.स.सदस्या प्राजक्ता पाटील, फिल्ड आर्चरी अध्यक्ष सुप्रिया किरनाळे व महिला पालकांच्या हस्ते श्रीफळ व बाण मारून केला. उपस्थितांचे स्वागत सोलापूर फिल्ड आर्चरी असोसिएशनचे सचिव प्रा.म.रेश

शिरसाट यांनी केले. याप्रसंगी सोलापूर धनुर्विद्या संघटनेचे हरिदास रणदिवे, प्रशिक्षक सावता घाडगे, विठ्ठल माळी, सागर सुर्वे, राष्ट्रीय धनुर्धर रत्नतेज शिरसाट सह पालक उपस्थित होते. या स्पर्धेतून लातूर येथे दि.२९ ते ३० मार्च रोजी होणाऱ्या राज्यस्तरीय स्पर्धेसाठी ४२ जणांची निवड झाली आहे. स्पर्धेतील अंतिम गुणानुक्रमे खेळाडू : मुने व मुली : १४ वर्षांखालील : इंडियन राऊंड : स्वराज कणसे, हर्षद शेंडगे, सार्थक राऊत, आर्यन बनकर, आस्मी सावंत, वेदांती लोखंडे, समीक्षा नामदास, सिद्धी लोणकर. रिकव्हॅ राऊंड : ओम गोयकर, भागवेश पवार, विहानसिंग

रजपूत, आयुष शिंदे, स्वराली जाधव, मुण्मयी ओहोळ, इरलोका ढोणे. कम्पाऊंड राऊंड : तनिष लेंडे, पार्थ पाटील, सौरिश पांडे, राजवीर जाधव, सानवी नलवडे, कृषिका पिंगलीली, हिदा राजगुरु. १७ वर्षांखालील : इंडियन राऊंड : विश्वजित गरगडे, अमित थंब, सूर्यतेज घाडगे, आदित्य शोळके, केतकी खोपकर, प्रगती चव्हाण. रिकव्हॅ राऊंड : अवधूत गरगडे, मोहम्मद सुवेज देवळे, विवेक भोगल, विराज गावस, श्रेया तेली, शौर्यां सुरवसे. कम्पाऊंड राऊंड : इंशान शहा, धैर्यशिल दाभाडे, शिवम पानसरे, स्वानंदी गावडे, वंशिका भाटीया, मोहम्मद आनास पठाण.

अमृता आणि अपेक्षा जेतेपदासाठीच्या दावेदार

गतविजेत्या भाग्यश्री फंडचे मत महिला महाराष्ट्र केसरी २०२६

तथा वृत्तसेवा, सोलापूर, दि. २८ मार्च- महिला महाराष्ट्र केसरी होण्यासाठी आता स्पर्धात्मकता मोठ्या प्रमाणात वाढली आहे. अमृता पुजारी आणि अपेक्षा पाटील व वैष्णवी पाटील या यंदाच्या किताबावर दावेदारी करू शकतील, असे मत या आधीच्या पहिल्या तिन्ही महिला महाराष्ट्र केसरी कुस्ती स्पर्धांचे जेतेपदाचे किताब जिंकणाऱ्या भाग्यश्री फंडने व्यक्त केले.

उत्तर देताना भाग्यश्री म्हणाली, ट्रिपल महाराष्ट्र केसरी किताबावर वर्चस्व राखणे, हे मुळीच सोपे नव्हते. गेली तीन वर्षे मी कसून मेहनत घेतली. वजन वाढवणे, विविध डाव-प्रतिडावांचा सराव करणे, लढतीचा सराव करणे याचा यात समावेश होता. पुरुषांमध्ये म हाराष्ट्र केसरी झाल्यावर शासकीय नोकरी मिळते. मी ट्रिपल महाराष्ट्र केसरी झाली. पण अजूनही मला नोकरी नाही. आम्ही बरेच प्रयत्न केले. पण ते यशस्वी उरले नाहीत, अशी खंत भाग्यश्रीने प्रकट केली.

विजय चषक सिंगल विकेट क्रिकेट स्पर्धेचे आयोजन

तथा वृत्तसेवा, सोलापूर, दि. २८ मार्च- सोलापूर डिस्ट्रिक्ट क्रिकेट असोसिएशनच्या वतीने दि. ३ एप्रिल २०२६ पासून सोलापुरातील इंदिरा गांधी पार्क स्टेडियमवर जिल्हास्तरीय विजय चषक सिंगल विकेट क्रिकेट स्पर्धेचे आयोजन करण्यात आले आहे, अशी माहिती चंद्रकांत रेम्बोसु यांनी पत्रकार परिषदेत दिली.

असोसिएशनच्या वतीने या वर्षापासून १९ वर्षांवरील सर्व खेळाडूंसाठी सिंगल विकेट स्पर्धा घेण्यात येत आहे. विजेत्या खेळाडूस ११ हजार रुपये व ट्रॉफी, उपविजेत्या खेळाडूस ७ हजार रुपये व ट्रॉफी, बेस्ट विकेट किपर व बेस्ट फिल्डरसाठी प्रथम क्रमांक एक हजार रुपये, द्वितीय क्रमांक ५०० रुपये असे बक्षीस ठेवण्यात आली आहेत. ही स्पर्धा दि. ३ एप्रिल २०२६ पासून सुरू होत आहे. स्पर्धेसाठी ज्या खेळाडूंना फिल्डिंगसाठी यायचे आहे. त्यांना मानधन १ हजार रुपये देण्यात येणार आहे. या सामन्यासाठी प्रवेश फी ५०० रुपये आहे. प्रवेश फी भरण्याची तारीख दि. २८ मार्च ते १ एप्रिल २०२६ पर्यंत आहे. जास्तीत जास्त खेळाडूंनी या स्पर्धेत सहभाग नोंदवावा, असे आवाहन चंद्रकांत रेम्बोसु यांनी केले आहे. या पत्रकार परिषदेस अनिल जाधव, संजय वडजे, राजू रंगम, राजेंद्र गोटे आदी उपस्थित होते.

तथा वृत्तसेवा, सोलापूर, दि. २८ मार्च- भारतीय क्रिकेट नियामक मंडळाच्या वतीने आयोजित राष्ट्रीय स्पर्धेत महाराष्ट्राच्या अंडर २३ महिला संघाने अजिंक्यपद पटकावून राज्याच्या शिरपेचात मानाचा तुरा रोवला आहे. २०२५-२६ हा हंगाम महाराष्ट्र महिला क्रिकेटसाठी ऐतिहासिक ठरला आहे. सीनियर टी २० आणि आता अंडर २३ वन-डे अशा दोन प्रतिष्ठित स्पर्धांमध्ये महाराष्ट्राने विजेतेपद पटकावले आहे. निवड समितीच्या अध्यक्ष स्नेहल जाधव यांच्या नेतृत्वाखालील समितीने सलग दुसरी मोठी ट्रॉफी राज्याला मिळवून देत एक नवा मापदंड प्रस्थापित केला आहे.

पारदर्शक निवड प्रक्रिया हेच यशाचे गमक विजयानंतर आपली प्रतिक्रिया देताना निवड समिती अध्यक्ष स्नेहल जाधव म्हणाल्या, निवड प्रक्रिया ही अत्यंत जबाबदारीची आणि संवेदनशील बाब असते. संघ निवडताना केवळ धावा किंवा विकेट्स न पाहता, प्रत्येक खेळाडूची मानसिक ताकद, फिटनेस आणि कौशल्य यांचा सखोल अभ्यास आम्ही केला. संपूर्ण निवड समितीने (सविता ठाकर, रेखा धामणकर, शर्मिला साळी, गौरी कुंते) अतिशय प्रामाणिकपणे आणि पारदर्शक पद्धतीने काम केले. आज हा विजय मिळाला, तेव्हा आमच्या मेहनतीचे खरे फळ मिळाल्याची भावना आहे. हेड कोच हेमंत किणीकर आणि सर्व सपोर्ट स्टाफने खेळाडूंच्या कामगिरीत मोलाची भर घातली. अंडर २३ स्तरावरील ही कामगिरी खेळाडूंच्या करिअरसाठी 'टर्मिंग पॉईंट' ठरेल. येथूनच राष्ट्रीय संघात जाण्याचा मार्ग मोकळा होतो, असा विश्वास स्नेहल जाधव यांनी व्यक्त केला. थोडक्यात सांगायचे तर, महाराष्ट्र अंडर २३ महिला संघाचा हा विजय म्हणजे सशक्त प्रणाली, कामगिरीवर आधारित निवड आणि संघभावनेचा एक उत्कृष्ट नमुना आहे. आगामी काळात महाराष्ट्र महिला क्रिकेटची ही झेप अशीच कायम राहिल, यात शंका नाही.

शिक्षक व शिक्षकेतर कर्मचारी प्रीमियर लीग क्रिकेट स्पर्धेस सुरुवात

तथा वृत्तसेवा, सोलापूर, दि. २८ मार्च- येथील टीचर्स क्रिकेट क्लब यांच्या वतीने आयोजित शिक्षक व शिक्षकेतर कर्मचारी ४० प्लस प्रीमियर लीग या क्रिकेट स्पर्धेस सुरुवात झाली. याचे उद्घाटन नगरसेविका वृषाली चालुक्य व अश्विनी राठोड यांच्या उपस्थितीत झाले. ही स्पर्धा डोंगणाव पुष्प क्रिकेट मैदान, दयानंद महाविद्यालय व रेल्वे क्रिकेट मैदानावर आयोजित केली आहे. स्पर्धेच्या यशस्वी आयोजनासाठी पांडुरंग गेजगे, रवी चव्हाण, अरविंद ताटे, भालचंद्र हंचाटे, सचिन क्षीरसागर, इस्माईल शेख, परशुराम कांबळे, सुनील शिंदे, अमित माने, श्रीकांत काशीद आदी प्रयत्नशील आहेत.

चंद्रभागा नदीचे पाणी बनले दुषित; भाविकांच्या आरोग्याचा प्रश्न गंभीर

तथा वृत्तसेवा,
पंढरपूर, दि. २८ मार्च-

श्रीक्षेत्र पंढरपूर येथील चंद्रभागा नदीचे पाणी दुषित बनले असून भाविकांच्या दृष्टीने आरोग्याचा प्रश्न गंभीर बनल्याचे दिसून येत आहे. रविवार, २९ मार्च रोजी साजऱ्या होणाऱ्या चैत्री एकादशी सोहळ्याला पंढरीत लाखो भाविक दाखल झाले आहेत. श्री विठ्ठल-रुक्मिणीच्या दर्शनासाठी आलेल्या भाविकांना मात्र चंद्रभागेत स्नान करताना गढूळ, शेवाळ मिश्रीत पाण्याकडे डोळेझाक किंवा दुर्लक्ष करूनच पवित्र स्नान उरकावे लागत असल्याचे सांगण्यात आले.

पंढरपूर येथे आलेला भाविक हा प्रथमतः चंद्रभागा स्नान करण्यास प्राधान्य देतो, चंद्रभागा

स्नान झाल्याशिवाय श्री विठ्ठल-रुक्मिणीचे दर्शन घेतले जात नाही. त्यामुळे चंद्रभागा स्नानाला भाविकांच्या दृष्टीने विशेष महत्त्व आहे. परंतु, चैत्री यात्रेतील एकादशी अवघ्या एका दिवसावर येऊनही प्रशासनाने अद्याप स्वच्छ पाणी नदीपात्रात सोडले नाही. त्यामुळे साचलेल्या गढूळ पाण्यातच भाविकांना चंद्रभागेच्या पवित्र स्नान उरकावे लागत असल्याचे सांगण्यात आले.

चंद्रभागेतील पाणी पातळी दोन फुटावर आली आहे. त्यामुळे नदीपात्रातील चिंध्या, फाटके कपडे, निर्माल्याचे थर साचले आहेत. स्वच्छता करण्यात येत नसल्याने साचलेल्या पाण्यात शेवाळ, किडे तयार झाल्याचेही दिसून येत आहे. यातच हिरव्यागार शेवाळांने नदीपात्रातील पाणी व्यापले आहे.

सेबर टेक्नॉलॉजी निरुपयोगी;

बॅक्टेरिया मारण्याचे काम

चंद्रभागा नदीपात्रातील पाणी शुध्द राहणे, यात्रेला आलेल्या भाविकांना स्वच्छ पाण्यात स्नान करता यावे, यासाठी शासनाकडून सेबर टेक्नॉलॉजीचा वापर करून पाणी शुध्द केले जात आहे. यासाठी नदीपात्रात ४ टिकाणी यंत्रे बसवण्यात आली आहेत. या शुध्दीकरण प्रकल्पातून घातक बॅक्टेरिया मारण्याचे काम केले जात आहे. याकरिता ३० कोटींचा खर्च करण्यात आलेला आहे. दररोज १५ एमएलडी पाणी शुध्द करून पुन्हा चंद्रभागेत सोडले जात आहे. मात्र, या सेबर टेक्नॉलॉजीचा फारसा परिणाम जाणवत नसल्याचे दिसून येत आहे.

शेवाळयुक्त पाण्यामुळे

नदीपात्रात दुर्गंधी

शेवाळयुक्त पाण्यामुळे नदीपात्रात दुर्गंधी पसरली आहे. भाविकांची गर्दी असणारे पुंडलिक मंदिराला देखील शेवाळ, फाटके कपडे तसेच चिंध्या आणि निर्माल्याने वेढा दिलेला आहे. हे दुर्गंधीयुक्त चित्र पाहून भाविकांना स्नान करावेसे वाटत नाही. तरी देखील या सर्व गोष्टींकडे डोळेझाक किंवा दुर्लक्ष करून भाविक चंद्रभागेचे पवित्र स्नान उरकताना दिसत आहेत.



मनपाच्या अंदाजपत्रकीय चर्चेत परिवहन, शिक्षण, युरीडी विभागाकडील विविध मुद्दे ऐरणीवर

चेसी क्रॅक प्रकरणात तत्कालीन आयुक्तांवर कारवाई करा

हद्दवाढीतील जि.प. शाळा

मनपाकडे वर्ग करा

तथा वृत्तसेवा,
सोलापूर, दि. २८ मार्च-

सोलापूर महानगरपालिकेच्या अंदाजपत्रक चर्चेच्या पाचव्या दिवशी परिवहन, युरीडी व शिक्षण विभागाच्या तरतुदींचा आढावा घेताना अनेक गंभीर मुद्दे ऐरणीवर आले. आकृतिबंधातील मंजूर पदे आणि प्रत्यक्ष कार्यरत कर्मचाऱ्यांची संख्या यामध्ये मोठी तफावत असल्याचे निदर्शनास आल्याने सभागृहात जोरदार चर्चा झाली.

यावेळी महापौर विनायक कोंड्याल यांनी झोननिहाय नियुक्त कर्मचाऱ्यांची संपूर्ण माहिती संबंधित झोनमधील नगरसेवकांना लेखी स्वरूपात देण्याचे निर्देश विभाग प्रमुखांना दिले. परिवहन विभागाच्या विषयावर चर्चा करताना सत्ताधारी नगरसेवक आक्रमक झाले. चेसी क्रॅक प्रकरणात दोषी कोण? याबाबत जाब विचारण्यात आला.

पूर्वीच २६ कोटींचा दंड भरला असता तर आता दुप्पट दंड भरावा लागला नसता, असे मत नगरसेवक राजू पाटील यांनी व्यक्त केले. या प्रकरणातुळे शहराची

प्रतिमा मलिन झाली आहे, असे नगरसेवक अनंत जाधव यांनी सांगितले. नगरसेवकद्वय संजय कोळी, शिवाजी वाघमोडे, दीपक जमादार, रवी कण्यावाले यांनी तत्कालीन आयुक्तांवर गुन्हा दाखल करण्यासाठी प्रशासकीय प्रस्ताव मांडण्याच्या सूचना दिल्या.

सदस्यांच्या प्रश्नांना उत्तर देताना अधिकारी तपन

डंके यांची मात्र कोंडी झाली. पीएम ई-बस योजनेअंतर्गत येणाऱ्या नवीन बससंदर्भातही सभागृहात चर्चा झाली. दरम्यान, शिक्षण विभागाच्या

चर्चेदरम्यान मनपा शाळांमधील विद्यार्थी पटार विशेष लक्ष केंद्रित करण्यात आले. नगरसेविका रोहिणी तडवळकर व संगीता जाधव यांनी विद्यार्थी पट वाढवण्यासाठी विविध सूचना मांडल्या. नगरसेवक सत्यजित वाघमोडे यांनी प्रभाग क्र. २३ मधील शैक्षणिक परिस्थितीकडे लक्ष वेधले. या प्रभागात मोठ्या प्रमाणावर इंग्रजी माध्यमाच्या खाजगी शाळा असून, त्याटिकाणी मोठ्या प्रमाणात डोनेशन आकारले जात असल्याने सर्वसामान्य कुटुंबांना ते परवडत नसल्याचे त्यांनी नमूद केले. त्यामुळे गुणवत्तापूर्ण व परवडणाऱ्या शिक्षणासाठी शासकीय स्तरावर आधुनिक शाळांची गरज असल्याचे त्यांनी स्पष्ट केले.

तडीपार आरोपीला राहत्या घरासमोरून घेतले ताब्यात

तथा वृत्तसेवा

बाशी, दि. २८ मार्च-

बाशी शहर पोलीस ठाण्याच्या हद्दीत गुन्हेगारीवर वचक निर्माण करण्यासाठी पोलीसांचे गस्त पथक सक्रिय असताना, एका तडीपार आरोपीला बेड्या ठोकण्यात

पोलीसांना यश आले आहे.

अखिल इब्राहिम सय्यद (रा. सुभाषनगर, बाशी) असे ताब्यात घेण्यात आलेल्या आरोपीचे नाव असून, त्याच्यावर शहर पोलीस ठाण्यात गुन्हा दाखल करण्यात आला आहे. दि. २७ मार्च रोजी, बाशी शहर पोलीस ठाण्याचे पोलीस निरीक्षक बालाजी कुकडे यांच्या आदेशानुसार पोलीस पथक शहरात पेट्रोलिंग करत होते. या पथकामध्ये पोलीस कॉन्स्टेबल प्रल्हाद अकुलवार, अजिज श्रेष्ठ आणि राहुल उदार यांचा समावेश होता.पेट्रोलिंग दरम्यान, एका गोपनीय बातमीदाराकडून पोलीसांना खात्रीशीर माहिती मिळाली की, बाशी शहरातून



तडीपार करण्यात आलेला इसम अखिल इब्राहिम सय्यद हा सध्या सुभाषनगर येथील त्याच्या राहत्या घरासमोर फिरत आहे. मिळालेल्या माहितीची शहानिशा करण्यासाठी पोलीस पथकाने तात्काळ सुभाष नगर परिसरात धाव घेतली. यावेळी अखिल सय्यद हा आपल्या घरासमोरच मिळून आला. तडीपारीच्या आदेशाचे उद्दणन करून शहरात विनापरवाना प्रवेश केल्याप्रकरणी पोलीसांनी त्याला जागीच ताब्यात घेतले. सदर आरोपीविरुद्ध महाराष्ट्र पोलीस कायदा कलम १४२ प्रम णे गुन्हा दाखल करण्यात आला आहे. या प्रकरणाचा पुढील तपास पोलीस कॉन्स्टेबल (बकल नंबर ५९५) बहिरे हे करत आहेत.

शिष्यवृत्ती योजनांसाठी १ कोटींचा खर्च; ३० लाख रुपयांचा निधी शिल्लक

तथा वृत्तसेवा,

सोलापूर, दि. २८ मार्च-

जिल्हा परिषद सोलापूरच्या समाजकल्याण विभागाने सन २०२४-२५ या आर्थिक वर्षातील अनुसूचित जाती उपयोजना अंतर्गत विविध शैक्षणिक योजनांवर मोठ्या प्रमाणात खर्च केल्याचे स्पष्ट झाले आहे. एकूण २ कोटी ७० लाखांची तरतूद असताना आतापर्यंत १ कोटी ७० हजार ८०० रुपयांचा खर्च करण्यात आला आहे. मात्र अद्याप सुमारे २९ लाख ९४ हजार २०० रुपये निधी शिल्लक असल्याचे आकडेवारीतून समोर आले आहे.

विशेषतः मुर्लीच्या शिक्षणाला प्रोत्साहन देण्यासाठी सावित्रीबाई फुले शिष्यवृत्ती योजनेवर भर देण्यात आला आहे. इयत्ता ५ वी ते ७ वीमध्ये शिकणाऱ्या मुर्लीसाठी ५० लाख रुपयांची तरतूद करण्यात आली होती. त्यापैकी आतापर्यंत २३ लाख ७९ हजार ८०० रुपये खर्च झाले असून हजारो विद्यार्थिनींना या योजनेचा लाभ मिळाला आहे. त्याचप्रमाणे इयत्ता ८ वी ते १० वीच्या मुर्लीसाठी १ कोटी ५० लाखांपैकी ४९ लाख ८८ हजार रुपये वितरित करण्यात आले आहेत. माध्यमिक शाळांमधील मागासवर्गीय विद्यार्थ्यांसाठी राबविण्यात येणाऱ्या शिष्यवृत्ती योजनेतून १० लाख ६८ हजार ५०० रुपयांचे वाटप करण्यात आले आहे. तसेच शिक्षण व परीक्षा शुल्क भरण्यासाठी ६ लाख ६० हजार

पात्र विद्यार्थ्यांपर्यंत निधी पोहोचण्याची गरज विविध योजनांवर मोठ्या प्रमाणात निधी खर्च झाला असला तरी अजूनही जवळपास ३० लाख रुपयांची तरतूद खर्चाविना शिल्लक आहे. हा निधी योग्य नियोजन करून अधिकाधिक पात्र विद्यार्थ्यांपर्यंत पोहोचवण्याची गरज व्यक्त होत आहे.

आर्थिकदृष्ट्या दुर्बल विद्यार्थ्यांना आधार समाजकल्याण विभागाच्या या योजनांमुळे आर्थिकदृष्ट्या दुर्बल घटकातील विद्यार्थ्यांना शिक्षणासाठी मोठा आधार मिळत आहे. मात्र शिल्लक निधीचा प्रभावी वापर करून अधिक लाभार्थ्यांना या योजनांचा लाभ मिळवून देणे हीच सध्याची गरज असल्याचे मत व्यक्त होत आहे.

चालू आर्थिक वर्षाची आकडेवारी	
एकूण तरतूद	२ कोटी ७० लाख रुपये
एकूण खर्च	१,००,७०,८०० रुपये
शिल्लक निधी	२९,९४,२०० रुपये

४०० रुपयांची मदत देण्यात आली आहे. अस्वच्छ व्यवसाय करणाऱ्या पालकांच्या मुलांसाठी देखील विशेष शिष्यवृत्ती योजना राबविण्यात येत असून, या अंतर्गत ४ लाख ८३ हजार रुपयांचा निधी वितरित करण्यात आला आहे.



बाशी कृषी उत्पन्न बाजार समितीच्या

उपबाजार आवारात १००० मे.टन क्षमतेचा कोल्ड स्टोअरेजची उभारणी

तथा वृत्तसेवा,
बाशी, दि. २८ मार्च-

बाशी कृषी उत्पन्न बाजार समितीने वैराग उपबाजार येथे उभारलेले १००० मे.टन क्षमतेचे अत्याधुनिक कोल्ड स्टोअरेज सज्ज झाले असून शेतकऱ्यांनी आपला माल कमी भावात विकण्याऐवजी किंवा फेकून देण्याऐवजी या कोल्ड स्टोअरेजमध्ये साठवून ठेवावा व आपले नुकसान टाळावे, शेतकऱ्यांनी उत्पादित केलेल्या मालाला योग्य भाव मिळावा हा उद्देश आहे. तसेच कृषी उत्पन्न बाजार समितीने उभारलेले हे कोल्ड स्टोअरेज वैराग व

परिसरातील शेती अर्थव्यवस्थेला नवी दिशा देणारे ठरणार आहे. वैराग येथील या कोल्ड स्टोअरेजची माजी आमदार राजाभाऊ राऊत यांनी पाहणी केली. यावेळी अध्यक्ष दीपक वैद्य, बाजार समिती सभापती विजय गरड, पंचायत समिती उपसभापती संतोष निंबाळकर, शिवाजी गायकवाड, दिलीप गांधी, झुंबर जाधव, अनिल डिसले, नगरसेवक वैजनाथ आदमाने, डॉ. देवेंद्र डोके, संजय माळी, रामेश्वर पाटील, यशवंत माने, चेतन काशिद, तुकाराम मोरे, फुलचंद पालखे, बाजार समितीचे सचिव तुकाराम जगदाळे उपस्थित होते.

व्यापाऱ्यांच्या गाडीतून ४८ हजारांची चोरी

तथा वृत्तसेवा,
सांगोला, दि. २८ मार्च-

कराणी, ता.आटपाडी, जि.सांगली येथील व्यापाऱ्यांच्या गाडीतून ४८ हजार ५०० रुपये चोरीला गेल्याची घटना जुनेनी, ता.सांगोला येथे घडली.

याबाबत अधिक माहिती अशी, तेजस चंद्रकांत यवगे (वय-२२), व्यवसाय-व्यापार, रा. कराणी, ता.आटपाडी, जि.सांगली यांच्याकडे बिक्रिटाची एजन्सी असून गुरुवार दि.२६ मार्च रोजी रात्री साडेनऊ ते दहाच्या दरम्यान जुनेनी ब्रिज खाली असलेली आरमान बेकरी येथे बिक्रिट दिल्यानंतर ते त्यांच्या ब्रिजा गाडी जवळ आले असता गाडीत पाठीमागील बाजूस ठेवलेल्या ४८ हजार ५०० रुपये रोख रकम असलेली काळ्या रंगाची सॅम कोणीरी अज्ञात चोरट्याने चोरून नेल्याचे निदर्शनास आले. याबाबत तेजस यवगे यांनी सांगोला पोलीस ठाणे येथे फिर्याद दिली आहे. पुढील तपास पोहेकां.भरमशेट्टी करत आहेत.



मध्यवर्ती श्री महात्मा बसवेश्वर जन्मोत्सव व समाजसेवा महामंडळाच्या अध्यक्षपदी शरणराज केंगनाळकर

कार्याध्यक्षपदी विजय कुलथे : महात्मा बसवेश्वर जयंतीनिमित्त विविध समाजोपयोगी कार्यक्रमां

तथा वृत्तसेवा,
सोलापूर, दि. २८ मार्च-

मध्यवर्ती श्री महात्मा बसवेश्वर जन्मोत्सव व समाजसेवा महामंडळाच्या अध्यक्षपदी शरणराज केंगनाळकर तर कार्याध्यक्षपदी विजय कुलथे यांची निवड करण्यात आली. महामंडळाची बैठक शनिवारी सायंकाळी वीरशैव भवन कार्यालय येथे झाली.

प्रारंभी महात्मा बसवेश्वर महाराजांच्या मूर्तीचे पूजन करण्यात आले. याप्रसंगी मध्यवर्ती श्री महात्मा बसवेश्वर जन्मोत्सव व समाजसेवा महामंडळाचे ट्रस्टी अध्यक्ष जगदीश पाटील, सचिव बसवराज सावळगी, उपाध्यक्ष केदार वनारोटे, खजिनदार अनिल परमशेट्टी, ट्रस्टी

रेवणसिद्ध आवजे, गणेश चिंचोळी, आनंद मुस्तारे, सुदीप चाकोते, सिद्धेश थोबडे, माजी अध्यक्ष राजाभाऊ आलुरे,सचिन शिवशक्ती, आनंद मुस्तारे, प्रिया बसवंती, विजयकुमार बमगुंडे, प्राचार्य विद्यानंद स्वामी, नितिन कुलकर्णी, बसवराज बगले, गौरव जक्कारे, मनोज कलशेट्टी, गिरीश मद्रूपकर, राम वाकसे यांची प्रमुख उपस्थिती होती. महामंडळाचे नूतन अध्यक्ष शरणराज केंगनाळकर म्हणाले, जगतज्योती महात्मा बसवेश्वर महाराजांची जयंती सोलापुरात मोठ्या प्रमाणावर व्हावी याकरिता महामंडळाकडून यंदा अधिक जोमाने प्रयत्न करण्यात येणार आहेत. या जयंती उत्सवात विविध समाजोपयोगी

उपक्रम राबविण्यात येणार असून सोलापूरकरांनी या उपक्रमांमध्ये सहभागी व्हावे, असे आवाहनही नूतन अध्यक्ष शरणराज केंगनाळकर यांनी याप्रसंगी केले. नूतन कार्याध्यक्ष विजय कुलथे म्हणाले, महात्मा बसवेश्वर महाराजांचा विचार समाजातील तळागाळपर्यंत पोहोचवण्यासाठी महामंडळाकडून प्रयत्न करण्यात येणार आहे. तसेच महात्मा बसवेश्वर जयंती निमित्त काढण्यात येणाऱ्या मिरवणुकीची वेळ रात्री १२ पर्यंत वाढवून मिळण्यासाठी प्रयत्न करण्यात येतील, असेही नूतन कार्याध्यक्ष विजय कुलथे यांनी सांगितले. ट्रस्टी अध्यक्ष जगदीश पाटील यांनी प्रास्ताविक तर आनंद मुस्तारे यांनी आभार प्रदर्शन केले.

सोलापुरातील औद्योगिक वसाहतींसाठी ५६ कोटी निधी मंजूर

मुख्यमंत्री फडणवीस यांच्या विशेष

निर्णयामुळे सोलापूरकरांना लाभ

होटगी रोड, अक्कलकोट रोड

एमआयडीसी ४४ रस्त्यांचे डांबरीकरण

आ. देवेंद्र कोठे यांच्या पाठपुराव्याला यश



सक्षम होणार आहे. दि.१३ मार्च २०२६ रोजी मुख्य सचिवांच्या अध्यक्षतेखाली झालेल्या १३ व्या उच्चस्तरीय समिती बैठकीत हा निर्णय घेण्यात आला. सोलापूर महानगरपालिकेने सादर केलेल्या प्रस्तावास मान्यता देत निधी उपलब्ध करून देण्यास हिरवा कंदील देण्यात आला. या संदर्भातील शासन निर्णय दि. २८ मार्च २०२६ रोजी निर्माणित करण्यात आला आहे.

ही मंजूरी महाराष्ट्र औद्योगिक पायाभूत सुविधा निर्मिती व विकास योजना अंतर्गत देण्यात आली असून, यामुळे सोलापूरमधील औद्योगिक वसाहतींतील रस्ते सुविधा मोठ्या प्रमाणात सुधारतील. परिणामी उद्योगांच्या वाहतुकीत सुलभता येऊन गुंतवणूक व रोजगारनिर्मितीला चालना मिळणार आहे, असे आ. कोठे यांनी सांगितले.

मुख्यमंत्री देवेंद्र फडणवीस यांच्यामुळेच केवळ सोलापूर साठी हा ऐतिहासिक आणि विशेष निर्णय घेण्यात आला आहे. मुख्यमंत्री देवेंद्र फडणवीस आणि पालकमंत्री

जयकुमार गोरे हे सोलापुरातील उद्योजकांच्या पाठीशी खंबीरपणे उभे आहेत. सोलापुरातील दोन एमआयडीसी मध्ये अनेक वर्षांपासून मूलभूत सोयी सुविधांचा अभाव होता मागील वर्षी आगीची दुर्दैवी घटना ही घडली होती. यामुळे या मतदारसंघातील आमदार म्हणून मी शहरातील दोन्ही एमआयडीसीतील रस्ते आणि सोयी सुविधांसाठी निधी मिळण्याची विनंती मुख्यमंत्र्यांकडे केली होती. तांत्रिक अडचणी दूर करत मुख्यमंत्र्यांनी विशेष बाब म्हणून हा शासन निर्णय मंजूर केला आहे असे सांगत आ.कोठे यांनी मुख्यमंत्र्यांसह संबंधित मंत्री आणि अधिकाऱ्यांचे आभार मानले.

या पत्रकार परिषदेस महापौर विनायक कोंड्याल, चेंबर ऑफ कॉमर्सचे अध्यक्ष राजू राठी, वसोद्योग महासंघाचे अध्यक्ष पॅट्ट्या गड्डम, नगरसेवक विजय चिप्पा, सिद्धेश्वर कमटम, श्रीनिवास दायमा, सारिका खजूर्गी, शैलेश कडदास आदी उपस्थित होते.

कोणत्या कामांसाठी किती निधी ?

▶ अक्कलकोट रोड औद्योगिक वसाहत ३५ रस्त्यांचे डांबरीकरण - खर्च: ५०.२२ कोटी रुपये
▶ होटगी रोड औद्योगिक वसाहत (सोलापूर सहकारी औद्योगिक वसाहत) - ९ रस्त्यांचे डांबरीकरण - एकूण खर्च: ५५.९४ कोटी रुपये

निधी वाटपाची रचना अशी

▶ राज्य शासन : ७५ टक्के - ४९.९५ कोटी रुपये
▶ जिल्हा नियोजन : १२.५ टक्के - ६.९९ कोटी रुपये
▶ महानगरपालिका : १२.५ टक्के - ६.९९ कोटी रुपये

महापालिकेकडे राहणार कामाची जबाबदारी

या प्रकल्पाची अंमलबजावणी सोलापूर महानगरपालिका करणार असून, सर्व कामे नियोजित कालावधीत पूर्ण करण्याची जबाबदारी महापालिकेवर राहणार आहे. भविष्यातील रस्ते देखभाल व दुरुस्तीची जबाबदारीही महापालिकेलाच पार पाडावी लागणार आहे. तसेच, प्रकल्प खर्चात वाढ झाल्यास अतिरिक्त आर्थिक भार देखील महापालिकेलाच उचलावा लागणार आहे.

औद्योगिक विकासाला चालना

या प्रकल्पामुळे औद्योगिक वसाहतींमधील रस्ते सुविधा सुधारल्याने उद्योगांना वाहतूक, कच्चा माल पुवढा आणि

उत्पादन वितरण अधिक सुलभ होणार आहे. परिणामी, सोलापूरमध्ये गुंतवणूक वाढ, रोजगारनिर्मिती आणि स्थानिक अर्थव्यवस्थेला मोठी चालना मिळण्याची अपेक्षा व्यक्त केली जात आहे.

पायाभूत सुविधा महत्त्वाची : आ. देवेंद्र कोठे

मुख्यमंत्री देवेंद्र फडणवीस यांनी सोलापूर च्या विकासासाठी भरभरून दिले आहे. आता सोलापुरातील दोन्ही एमआयडीसीसाठी मोठा निधी उपलब्ध केला आहे. विशेष बाब म्हणून हा शासन आदेश काढला आहे.या निधी मंजूरीमुळे सोलापूरच्या औद्योगिक क्षेत्राचा चेहरामोहरा बदलणार असून, उद्योगांना मोठा दिलासा मिळेल.

उद्योग वाढीला चालना

मिळेल : महापौर कोंड्याल

सोलापूर शहरातील एमआयडीसीमध्ये सुमारे ४० हजार कामगार काम करतात. ३०० एकर क्षेत्रात ही एमआयडीसी वसली आहे. याटिकाणी रस्त्यांसह विविध सोयीसुविधा कराव्यात, अशी मागणी उद्योजक, कामगार, नागरिकांची होती. आ.देवेंद्र कोठे यांनी यशस्वी पाठपुरावा केला. आमदार कोठे हे जे बोलतात ते काम तडीस नेतातच. एका वर्षात त्यांनी एमआयडीसीसाठी भरघोस निधी आणला, असे महापौर विनायक कोंड्याल यांनी सांगितले.

हे पत्र मुद्रक व प्रकाशक दिलीप शिवमूर्ती दुलगे यांनी सोलापूर तुरुण भारत मीडिया लिमिटेड करिता, सोलापूर तुरुण भारत कार्यालय, श्री. मसलेकर निवास, जिल्हा न्यायालय पाठीमागे, समर्थ नगर, धारशिव (उस्मानाबाद) ४१३५०१, कार्यालयात प्रकाशित करून वितरीत केले. दूरध्वनी : ९७६७०९१७११ / ८८८८४७२३९ • मुख्य संपादक : दिलीप यशवंत पटे. • मुख्य संपादक : प्रशांत वसंतराव माने (पी. आर. बी. कायदानुसार संपादकीय जबाबदारी यांच्यावर आहे) दैनिक सोलापूर तुरुण भारत. RNI No. MAHMAR/2023/86468. E-mail: starunbharat@gmail.com • Website: http://dainiktarunbharat/ या अंकत प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by, SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19.20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Published at TARUN BHARAT OFFICE Mr. Maslekar Residence, Behind District Court, Samarth Nagar, Dharashiv. PIN - 413501 | RNI No. MAHMAR/2023/86468

● CHIEF GROUP EDITOR : DILIP YASHWANT PETHE ● CHIEF EDITOR : PRASHANT VASANTRAO MANE

धाराशिव दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | रविवार, २९ मार्च २०२६

https://dainiktarunbharat.com, https://epaper.dainiktarunbharat.com

तरुण भारत

संक्षिप्त वृत्त...



तेग सुडो स्पर्धेत प्रणिता सूर्यवंशीला कांस्यपदक उमरगा, दि. २८ मार्च -

येथे आयोजित राज्यस्तरीय तेग सुडो क्रीडा स्पर्धेत १७ वर्षांखालील मुलींच्या ४० किलो वजन गटात कुमारी प्रणिता सूर्यवंशी हिने उत्कृष्ट कामगिरी करत तृतीय क्रमांक पटकावला. तिच्या या यशामुळे शाळा व परिसराचे नाव उज्वल झाले आहे. या यशाबद्दल शाळेत तिचा सत्कार करण्यात आला. मुख्याध्यापक नेताजी गायकवाड तसेच क्रीडा शिक्षक संजय कोथळीकर यांच्या हस्ते प्रणिताचा गौरव करण्यात आला. तिच्या यशाबद्दल संस्थेचे संस्थापक अध्यक्ष डॉ. चंद्रकांतराव महाजन, संस्था अध्यक्ष मल्लिकार्जुन आप्पा दांडगे आणि कार्यवाह डॉ. कपिल महाजन यांनी अभिनंदन करून पुढील वाटचालीस शुभेच्छा दिल्या.

रमेश माने यांची कार्यवाहकपदी निवड धाराशिव, दि. २८ मार्च -

महाराष्ट्र अंधश्रद्धा निर्मूलन समितीच्या विस्तारित राज्य कार्यकारीपदीचा बैठकीत अंधश्रद्धा निर्मूलन

चळवळीत दीर्घकाळ सक्रिय योगदान लक्षात घेऊन धाराशिव येथील रमेश दौलतराव माने यांची डॉ. नरेंद्र दाभोळकर लोक विद्यापीठाच्या कार्यवाहक पदी सर्वानुमते निवड करण्यात आली. सातारा येथील श्रीलीला रिसॉर्ट, यवतेश्वर (कास पटार) येथे ही दोन दिवसीय बैठक उत्साहाने पार पडली. राज्यातील २६ जिल्ह्यांमधून ३०० पेक्षा अधिक कार्यकर्त्यांनी या बैठकीस उपस्थिती दर्शवली. धाराशिव जिल्ह्यातून चंद्रकांत उळेकर व रमेश माने यांनी सहभाग घेतला. रमेश माने यांच्या या निवडीबद्दल विविध स्तरातून त्यांचे अभिनंदन करण्यात येत असून अनिसचे कार्यकर्ते व मान्यवरांनी शुभेच्छांचा वर्षाव केला आहे.

डॉ. दिनेश मोळगडे यांना डीएम न्युरोलॉजीसाठी प्रवेश अणदूर, दि. २८ मार्च -

अणदूर येथील श्री खंडोबा पणन सहकारी संस्थेचे व्यवस्थापक दिगंबर मोळगडे यांचे सुपुत्र डॉ. दिनेश म

ोळगडे यांना मुंबईतील नायर हॉस्पिटलमध्ये डीएम न्युरोलॉजी (मॅड रोग तज्ञ) या उच्च पदवी अभ्यासक्रमासाठी प्रवेश मिळाला आहे. महाराष्ट्रात केवळ चार जागांपैकी एक जागा त्यांनी मिळवून उल्लेखनीय यश संपादन केले आहे.

ग्रामीण भागातून शिक्षण घेत अत्यंत प्रतिकूल परिस्थितीत त्यांनी हे यश मिळवले. लातूर येथे एमबीबीएस आणि कोलकत्ता येथील नॅशनल मेडिकल कॉलेजमध्ये एमडी पूर्ण करून त्यांनी पुढील शैक्षणिक वाटचाल यशस्वीपणे सुरू ठेवली. या यशाबद्दल विविध मान्यवर व संस्थांकडून त्यांचे अभिनंदन व कौतुक करण्यात येत आहे.



जव्हेरिया शेखला ऑलिम्पियाडमध्ये गोल्ड मेडल तुळजापूर, दि. २८ मार्च -

शहरातील तुळजामाता इंग्लिश मीडियम स्कूलमधील इयत्ता पहिलीतील विद्यार्थिनी जव्हेरिया जुबेर शेख हिने लहान वयातच उल्लेखनीय यश संपादन करत सर्वांचे लक्ष वेधून घेतले आहे. ऑलिम्पियाड परीक्षेतील गणित विषयात तिने ९७.९८ टक्के गुण मिळवत गोल्ड मेडल पटकावले आहे. या उल्लेखनीय कामगिरीबद्दल शाळेच्या वतीने तिचा विशेष सत्कार करण्यात आला. प्राचार्या लोद व राजेश जगताप यांच्या हस्ते तिला गोल्ड मेडल व प्रमाणपत्र देऊन गौरविण्यात आले. यावेळी शाळेतील शिक्षक, विद्यार्थी व कर्मचारी उपस्थित होते. लहान वयातच गणित विषयात दाखवलेली तिची प्रावीण्य व म हनत कौतुकास्पद असल्याचे शिक्षकांनी सांगितले असून, तिच्या यशामुळे इतर विद्यार्थ्यांनाही प्रेरणा मिळणार असल्याचे मत व्यक्त करण्यात आले.

अधिनीताई कोंडो यांची निवड तुळजापूर, दि. २८ मार्च -

राष्ट्रीय स्तरावर आयोजित गीता परिवाराच्या सहज गीता कॅन्नाद या भव्य आध्यात्मिक सोहळ्यासाठी गीता परिवाराच्या प्रमुख भागवतचार्च अंधिनी कोंडो या रवाना झाल्या आहेत. विशेष म्हणजे, या सोहळ्यात सहभागी होणाऱ्या धाराशिव जिल्ह्यातील त्या एकमेव महिला प्रतिनिधी उरल्या आहेत. कुरुक्षेत्र येथे होणाऱ्या या कार्यक्रमासाठी देशभरातून निवडक १००१ गीता प्रतिनिधींना निमंत्रित करण्यात आले आहे. या प्रतिष्ठित सोहळ्यात सहभागी होण्याचा मान मिळणे हे मोठे गौरवाचे मानले जात असून कोंडो यांच्या निवडीमुळे गौरवाचे सन्मत्त पूर्ण जिल्ह्याचा सन्मान उंचावला आहे. या सोहळ्यास गीता परिवाराचे संस्थापक अध्यक्ष परमपूज्य स्वामी गोविंदगिरी महाराज, योगगुरू बाबा रामदेव तसेच उत्तर प्रदेशचे मुख्यमंत्री योगी आदित्यनाथ यांच्यासह विविध मान्यवर उपस्थित राहणार आहेत.

महायुतीची एकजूट विकासासाठी आवश्यक : आ. राणादादा

तथा वृत्तसेवा धाराशिव, दि. २८ मार्च -

जिल्ह्यात भाजप सर्वात मोठा पक्ष असतानाही मित्रपक्षांना सोबत घेण्याचा शब्द पाळत महायुतीची एकजूट राखण्यात यश आल्याचे आमदार राणाजगजितसिंह पाटील यांनी सांगितले.

मुख्यमंत्री देवेंद्र फडणवीस यांच्या मार्गदर्शनाखाली ही एकजूट जिल्ह्याच्या विकासासाठी महत्त्वाची असल्याचे त्यांनी

नमूद केले.

जिल्हा परिषद नूतन पदाधिकाऱ्यांचे अभिनंदन करताना त्यांनी सांगितले की, जनतेने दिलेल्या विश्वासाला न्याय देण्यासाठी पूर्णवेळ काम करणे गरजेचे आहे.

राज्यातील महायुती सरकारकडून जिल्हाला मोठा निधी मिळत असून विकासकामांना गती मिळेल,

असा विश्वास त्यांनी व्यक्त केला. ग्रामीण

भागातील समस्या सोडवण्यासाठी सत्तेचा सकारात्मक वापर करण्याचे आवाहन करत, कोणतीही अडचण आल्यास आपण पाठीशी उभे राहू, असेही त्यांनी स्पष्ट केले.

स्थानिक निवडणुकांत म तदारांनी विकासाला कौल देत महायुतीची ताकद पुन्हा सिद्ध केल्याचे त्यांनी सांगितले.



श्री तुळजाभवानी चैत्रोत्सवासाठी मंदिर २२ तास खुले!

सलग सुट्यांमुळे भाविकांची तोबा गर्दी... रविवारी व्हीआयपी दर्शन बंद...



तथा वृत्तसेवा तुळजापूर, दि. २८ मार्च -

साडेतीन शक्तीपीठांपैकी एक असलेल्या तुळजापूरच्या श्री तुळजाभवानी देवीच्या चैत्री पोणिमा उत्सवासाठी मंदिर प्रशासन सज्ज झाले असून, भाविकांची वाढती गर्दी लक्षात घेता मंदिर दररोज २२

तास खुले ठेवण्याचा निर्णय घेण्यात आला आहे. हा उत्सव ३० मार्च ते ३ एप्रिल दरम्यान साजरा होणार आहे. मंदिराचे दरवाजे दररोज रात्री १ वाजता उघडून रात्री ११ वाजता बंद केले जाणार असून, केवळ दोन तासांच्या विश्रांतीनंतर पुन्हा दर्शनासाठी खुले राहणार आहे. त्यामुळे अधिकाधिक भाविकांना दर्शन घेता येणार आहे. मंदिर व्यवस्थापक तथा तहसीलदार माया माने यांनी ही माहिती दिली. चैत्रोत्सव काळात तुळजापूर येथे मोठ्या प्रमाणात भाविकांची गर्दी होत असल्याने रांग व्यवस्थापनासाठी विशेष उपाययोजना करण्यात आल्या आहेत. भाविकांना बिडकर पायरीमागे

दर्शन मंडपात सोडण्यात येणार आहे. वाढत्या उन्हाच्या पार्श्वभूमीवर मंदिर संस्थानकडून विशेष सोयी उपलब्ध करून देण्यात येत आहेत. सुवर्णेश्वर गणपती ते महाद्वार चौकापर्यंत भव्य मंडप उभारण्यात येणार असून, भाविकांसाठी पिण्याच्या पाण्याची व्यवस्था करण्यात येत आहे. गुढीपाडवा आणि त्यानंतरच्या सलग सुट्यांमुळे तुळजापूर येथे मोठी गर्दी झाली होती. व्हीआयपी दर्शनामुळे सर्वसामान्य भाविकांना उशीर होत असल्याच्या तक्रारी वाढल्याने शनिवार व रविवारी व्हीआयपी दर्शन बंद ठेवण्याचा निर्णय मंदिर समितीने घेतला आहे. तासनतास रांगेत थांबूनही सम



धानकारक दर्शन मिळत नसल्याची भावना भाविकांमध्ये असून, रांग व्यवस्थापन अधिक प्रभावी करण्याची मागणी पुढे येत आहे.

रस्ता तात्काळ खुला करण्याची मागणी कांदा उत्पादकांना प्रति किंटल १००० रुपये अनुदान द्या

तथा वृत्तसेवा धाराशिव, दि. २८ मार्च -

पंचायत समिती परिसरातून सम ता नगरकडे जाणारा महत्त्वाचा रस्ता तात्काळ खुला करावा, अन्यथा आडवे टाकलेले सिमेंट पोल उखडून टाकण्याचा इशारा शिवसेना (उबाडा) पक्षाच्या वतीने देण्यात आला आहे. नगर परिषद हद्दीतील सर्व्हे क्रमांक १४५ मधून जिल्हाधिकारी कार्यालय ते रस्ता कॉलनीला जोडणारा १२ मीटर रुंदीचा हा रस्ता पंचायत समितीच्या कार्टरसमोरून जातो. गेल्या सुमारे ५० वर्षांपासून नागरिक या मार्गाचा

वापर करत असून, दाखवाने, शासकीय कार्यालये व बँकांकडे जाण्यासाठी हा रस्ता सोयीचा ठरत होता.

दरम्यान, शासनाच्या मंजूर विकास योजनेत या रस्त्याला १२ मीटर डी.पी. रोडचा दर्जा देण्यात आला आहे. मात्र पंचायत समितीने समता कॉलनीच्या बाजूने सिमेंट पोल टाकून रस्ता बंद केल्याचा आरोप करण्यात आला आहे. यामुळे नागरिकांच्या वहिवाटीला अडथळा निर्माण झाला असून, हा प्रकार नगररचना कायद्याचे उल्लंघन असल्याचा दावा शिवसेनेने केला आहे.

डॉ. प्रतापसिंह पाटील यांची मागणी...

जिल्हाध्यक्ष डॉ. प्रतापसिंह पाटील यांनी केली आहे. यासंदर्भात त्यांनी महाराष्ट्रचे मुख्यमंत्री यांना निवेदन सादर केले आहे.

निवेदनात नमूद करण्यात आले आहे की, कांदा लागवडीसाठी लागणारे बियाणे, खते, कीडनाशके, मजुरी तसेच इतर शेतकरी खर्चात मोठी वाढ झाली आहे. मात्र बाजारपेठेत कांदाला अत्यल्प दर

मिळत असल्यामुळे शेतकऱ्यांना उत्पादन खर्चही परत मिळत नाही. दिलासा मिळू शकतो. कर्जबाजारी होत असून त्यांच्या आर्थिक परिस्थितीवर गंभीर परिणाम होत आहे. डॉ. पाटील यांनी सांगितले की, राज्यातील शेतकऱ्यांची ही बिकट परिस्थिती लक्षात घेता शासनाने तात्काळ हस्तक्षेप करून टोस उपाययोजना करणे आवश्यक आहे. विशेषतः कांदा उत्पादकांना प्रति किंटल १००० रुपये अनुदान देण्यास त्यांना मोठा आर्थिक दिलासा मिळू शकतो. तसेच शासनाने या निवेदनाची तातडीने दखल घेऊन शेतकऱ्यांच्या हिताचा निर्णय घ्यावा, अशी नम्र विनंतीही त्यांनी केली आहे. राज्यातील हजारां कांदा उत्पादक शेतकऱ्यांचे लक्ष आता शासनाच्या निर्णयाकडे लागले आहे.



जि.प.च्या मुख्य कार्यकारी अधिकारीपदी म्हाडदळकर

तथा वृत्तसेवा धाराशिव, दि. २८ मार्च -

जिल्हा परिषदेचे मुख्य कार्यकारी अधिकारी डॉ. मैनाक घोष यांची बदली होऊन त्यांची सांगली जिल्ह्याच्या जिल्हाधिकारीपदी पदोन्नतीने नियुक्ती करण्यात आली आहे. त्यांच्या जागी आयएएस अधिकारी प्रियंवदा अशोक म्हाडदळकर या धाराशिव जिल्हा परिषदेच्या नव्या मुख्य कार्यकारी अधिकारी म्हणून पदभार स्वीकारणार आहेत. राज्याच्या सामान्य प्रशासन विभागाने शुक्रवारी उशिरा यासंदर्भातील आदेश जारी केले. सांगलीचे विद्यमान

जिल्हाधिकारी अशोक काकडे यांच्या जागी डॉ. घोष पदभार स्वीकारणार आहेत. डॉ. घोष यांनी फेब्रुवारी २०२४ मध्ये धाराशिव जिल्हा परिषदेच्या उच्च पदाची सूत्रे स्वीकारली होती. त्यांच्या कार्यकाळात विविध विकासाकामांना गती मिळाली.

रत्नागिरी जिल्हातील मूळ असलेल्या म्हाडदळकर यांचे शिक्षण मुंबई येथे झाले. त्यांनी व्हीजेटीआयमधून इलेक्ट्रॉनिक्स अभियांत्रिकी पदवी

तसेच आयआयएम बंगलोरमधून एमबीए पूर्ण केले आहे. प्रशासकीय सेवेत येण्यापूर्वी त्यांनी ड्यूटी बँकेत काम केले असून सार्वजनिक सेवेसाठी त्यांनी नोकरी सोडून युपीएससीची तयारी केली.

परिक्षांमधील त्यांनी तुळजापूर नगरपालिका तसेच आदिवासी विकास विभागात काम केले असून उमरगा येथे उपविभागीय अधिकारी (प्रशिक्षणार्थी) म्हणूनही त्यांनी कार्य केले आहे.

धाराशिव-छत्रपती संभाजीनगर नवीन रेल्वे मार्गाबाबत बैठक

तथा वृत्तसेवा धाराशिव, दि. २८ मार्च -

भारत सरकारच्या विकास धोरणानुसार प्रस्तावित धाराशिव-बीड-छत्रपती संभाजीनगर या महत्त्वाकांक्षी नवीन रेल्वे मार्ग प्रकल्पाला गती मिळत असून, यासंदर्भात २७ मार्च रोजी बीड येथे जिल्हाधिकारी यांच्या अध्यक्षतेखाली आढावा बैठक पार पडली. या बैठकीस रेल्वे विभागाचे अधिकारी, सार्वजनिक बांधकाम विभागाने प्रतिनिधी तसेच इतर संबंधित विभागांचे अधिकारी उपस्थित होते. प्रस्तावित रेल्वे मार्गाच्या सर्व्हे कामाबाबत आणि विविध तांत्रिक बाबींवर सविस्तर चर्चा करण्यात आली. प्रस्तावित रेल्वे मार्गामुळे धाराशिव, बीड आणि छत्रपती संभाजीनगर या भागातील नागरिकांना जलद,

सुरक्षित आणि सुलभ प्रवासाची सुविधा उपलब्ध होणार आहे. तसेच औद्योगिक व व्यावसायिक कनेक्टिव्हिटी वाढून स्थानिक अर्थव्यवस्थेला मोठी चालना मिळण्याची अपेक्षा व्यक्त करण्यात आली. ग्रामीण व शहरी भागातील संपर्क सुधारल्यामुळे शिक्षण, आरोग्य आणि इतर मूलभूत सुविधांपर्यंत पोहोच अधिक सुलभ होणार आहे. यावेळी जिल्हाधिकारी यांनी सार्वजनिक बांधकाम विभाग, रेल्वे विभाग आणि संबंधित यंत्रणांनी संयुक्त पथक स्थापन करून प्रस्तावित रेल्वे मार्गाचा सर्व्हे तातडीने पूर्ण करण्याच्या सूचना दिल्या. हा रेल्वे प्रकल्प पूर्ण झाल्यानंतर मराठवाड्यातील दळणवळण व्यवस्थेला नवे बळ मिळून प्रादेशिक विकासाला मोठी चालना मिळेल, असा विश्वास व्यक्त करण्यात येत आहे.



वाशी तालुक्यात गाड्या अडवून दोन लाखांची मागणी; चालकाला मारहाण

तथा वृत्तसेवा वाशी, दि. २८ मार्च -

वाशी तालुक्यातील खानापूर-नांदगाव रस्त्यावर दि.२६ मार्च रोजी दुपारी पवनचक्की प्रकल्पासाठी साहित्य वाहतूक करणाऱ्या गाड्या काही व्यक्तींनी अडवून पैशांची मागणी केल्याची घटना समोर आली आहे. या प्रकरणी वाशी पोलिस ठाण्यात तक्रार दाखल करण्यात आली आहे. फिर्यादी दत्तात्रय शिवाजी माने (वय ४१), व्यवसायाने ठेकेदार, यांनी दिलेल्या तक्रारीनुसार संबंधित वाहन रस्त्यात अडवून वाद घालण्यात आला.

गाडी पुढे जाऊ देण्यासाठी सुमारे दोन लाख रुपयांची मागणी करण्यात आल्याचा आरोप आहे. यावेळी चालकाने शिवीगाळ करून मारहाण केल्याचाही आरोप फिर्यादीने केला आहे. दरम्यान, संबंधित भागात टाटा पावरच्या पवनचक्की प्रकल्पाची कामे सुरू असून, त्या अनुषंगाने जाणाऱ्या वाहनांना अडवून पैशांची मागणी केल्याचे प्रकार घडत असल्याची चर्चा स्थानिक स्तरावर सुरू आहे. या प्रकरणी काही व्यक्तींविरुद्ध तक्रार नोंदविण्यात आली असून वाशी पोलिसांकडून पुढील तपास सुरू आहे.

आदर्श प्राथमिक विद्यामंदिरात पालक मेळाव्यास प्रतिसाद

तथा वृत्तसेवा धाराशिव, दि. २८ मार्च -

आदर्श प्राथमिक विद्यामंदिर, धाराशिव येथे दि. २८ मार्च २०२६ रोजी इयत्ता पहिलीच्या विद्यार्थ्यांचा पालक मेळावा उत्साहाने पार पडला. या मेळाव्यास पालकांनी उत्स्फूर्त प्रतिसाद दिला. कार्यक्रमाची सुरुवात मुख्याध्यापकांच्या प्रास्ताविकांने झाली. त्यांनी मेळाव्याचे उद्दिष्ट स्पष्ट करत शाळा व पालक यांच्यातील संवादाचे महत्त्व अधोरेखित केले. वर्गशिक्षक वैभव चव्हाण यांनी विद्यार्थ्यांच्या शैक्षणिक प्रगतीबाबत मार्गदर्शन केले. तसेच विद्यार्थ्यांच्या अभ्यास, शिस्त व वर्तनाविषयी पालकांशी संवाद साधत आवश्यक सूचना



दिल्या. यावेळी पालकांनीही आपले अभिप्राय व सूचना मांडल्या. कार्यक्रमाचे प्रमुख पाहुणे माध्यमिक शाळेचे मुख्याध्यापक के.बी. घोडके, उपा मुख्याध्यापक बी.के. कुंभार यांनी मार्गदर्शन करत विद्यार्थ्यांच्या सर्वांगीण विकासासाठी शाळा व पालक यांचा

समन्वय अत्यावश्यक असल्याचे सांगितले. कार्यक्रमाचे अध्यक्ष संस्थेचे सचिव धनंजय आप्पा पाटील यांनी आपल्या अध्यक्षीय भाषणात पालक व शिक्षकांनी एकत्रित प्रयत्न करून विद्यार्थ्यांच्या प्रगतीसाठी कार्य करावे, असे आवाहन केले.

नळदुर्ग पोलिसांची धडाकेबाज कारवाई; ४६.९२ लाखांचा गुटखा जप्त

तथा वृत्तसेवा नळदुर्ग, दि. २८ मार्च -

सोलापूर-हेदराबाद राष्ट्रीय महामार्गावर नळदुर्ग पोलिसांनी २७ मार्च रोजी धाडसी कारवाई करत ३३ लाख १२ हजार रुपयांचा गुटखा व वाहनांसह एकूण ४६ लाख १२ हजार रुपयांचा मुद्देमाल जप्त केला. या प्रकरणी तिघांना अटक करण्यात आली आहे. याबाबत सविस्तर माहिती अशी की, सकाळी सुमारे ९ वाजण्याच्या सुमारास ११२ क्रमांकावर अज्ञात व्यक्तीकडून माहिती मिळाली की,

कर्नाटकातून नळदुर्ग मार्गे बीडकडे आयशर वाहनातून गुटखा वाहतूक होत आहे. ही माहिती मिळताच परीसहाय्यक पोलिस अधीक्षक मेघना आय. एन. यांच्या मार्गदर्शनाखाली सहाय्यक पोलिस निरीक्षक नंदकिशोर सोळंके, पोलिस उपनिरीक्षक ईश्वर नागरे यांच्यासह पथकाने सोलापूर-हेदराबाद महामार्गावर सापळा रचला. उमरगाकडून नळदुर्गकडे येत असलेले आयशर (क्र. एमएच १६ सीडी २३९५) वाहन मुर्टा पाटी

जवळील मैलारपूर तांडा शिवारात संशयावरून थांबवून तपासणी करण्यात आली. यावेळी वाहनात मोठ्या प्रमाणात गुटखा आढळून आला. जप्त गुटखाची किंमत ३३ लाख १२ हजार रुपये इतकी आहे. या कारवाईत पोलिसांनी आयशर वाहनासह एक स्विफ्ट कारही जप्त केली असून एकूण ४६ लाख १२ हजार रुपयांचा मुद्देमाल हस्तगत केला आहे. या प्रकरणी संजय सुभाष जगताप (वय ३२), सतीश तुकाराम

सोनटके (वय २८) आणि सचिन परमेश्वर पवार (वय २८, रा. वानेवाडी, ता. पाटोदा, जि. बीड) यांना अटक करण्यात आली असून त्यांच्यावर गुन्हा दाखल करण्यात आला आहे. प्राथमिक तपासात हा गुटखा कर्नाटकातून बीडकडे जात असल्याचे समोर आले आहे. परीसहाय्यक पोलिस अधीक्षक मेघना आय.एन. यांच्या मार्गदर्शनाखाली नळदुर्ग पोलिसांकडून सुरू असलेल्या धडाकेबाज कारवायांचे सर्व स्तरातून कौतुक होत आहे.

'शेतकरी संघर्ष न्याय यात्रा' ३० मार्चला

तथा वृत्तसेवा धाराशिव, दि. २८ मार्च -

शेतकऱ्यांच्या विविध प्रलंबित प्रश्नांकडे सरकारचे लक्ष वेधण्यासाठी जिल्हा काँग्रेस कमिटीच्या वतीने ३० मार्च रोजी 'शेतकरी संघर्ष न्याय यात्रा' आयोजित करण्यात आली आहे, अशी माहिती जिल्हाध्यक्ष धीरज पाटील व नगरसेवक अमोल कुतवळ यांनी दिली. ही यात्रा तुळजापूर तालुक्यातील सुरतगावातून सुरू होऊन तुळजापूर शहरापर्यंत सुमारे १७ किमी अंतर पार करणार आहे. प्रदेशाध्यक्ष हर्षवर्धन सपकाळ यांच्या नेतृत्वाखाली ही यात्रा संपन्न होणार आहे. यात्रेत भूसंपादन मोबदला, पीकविमा, कर्जमाफी, वीजपुरवठा, स्मार्ट मीटर रद्द करणे, कांदाला हमीभाव यांसह विविध मागण्या मांडल्या जाणार आहेत. यात्रेचा समारोप तुळजापूर येथे सायंकाळी ५ वाजता होणार असून, त्यावेळी मार्गदर्शनपर सभा आयोजित करण्यात आली आहे.

ईदगाह परिसरातील स्फोट हा दहशतवादी हल्ल्याचा प्रयत्न : सेक्युलर फोरम

तथा वृत्तसेवा

नांदेड, दि. २८ मार्च-

ईदच्या दिवशी दि. २९ मार्च रोजी ईदगाह परिसरात घडलेल्या भिषण स्फोट हा दहशतवादी हल्ल्याचा प्रयत्न असल्याची शक्यता असून या स्फोट प्रकरणाची उच्चस्तरीय व निःपक्ष चौकशी करावी, अशी मागणी राज्याचे राज्यपाल व मुख्यमंत्र्यांकडे करण्यात आली असल्याची माहिती सेक्युलर फोरमच्या वतीने पत्रकार परिषदेत देण्यात आली.

दि. २९ मार्च रोजी सकाळी नऊ वाजता ईदच्या नमाजासाठी पत्रास हजाराहून अधिक मुस्लिम बांधव, महिला, लहान मुले मोठ्या संख्येने उपस्थित होते. दरम्यान याचवेळी ईदगाह मैदानाच्या जवळच एका मोटारसायकलस्वाराचा भिषण स्फोट झाला. प्रत्यक्षदर्शी व व्हिडीओ पुराव्यानुसार संबंधित व्यक्तीने आपल्या शरीराला स्फोटके व काचाच्या बाटल्या, लोखंडी खिळे बांधले होते. त्यामुळे हा स्फोट अधिकच



घातक ठरला. या स्फोटात मोटारसायकलस्वार व मोटारसायकल पूर्णपणे जळून खाक झाली. त्यामुळे हा स्फोट दहशतवादी हल्ल्याचा प्रयत्न असू शकतो, अशी शक्यता आहे. हा स्फोट घटनेत झाला असता तर शेकडो निरपराध नागरिकांचा जीव गेला असता. एवढा भिषण स्फोट झाल्यानंतरही पोलिसांनी हे स्फोट प्रकरण गांधियांनी ने घेता उलट घटनास्थळाची तातडीने स्वच्छता केली. त्यामुळे पोलिसांच्या या तपासावर देखील प्रश्नचिह्न उपस्थित होत असून,

या प्रकरणाचा तपास सीबीआय किंवा एनआयएकडे सोपविण्यात यावा, फॉरन्सिक व टॉक्सिकॉलॉजिकल तपास करून अहवाल सावंजनिक करावा, तपास प्रक्रिया पारदर्शकपणे राबवावी, घटनेमागील सूत्रधार तथा संघटना याचा शोध घेवून मकोका अंतर्गत गुन्हा दाखल करावा व या घटनेची सत्यशोधन समिती तातडीने स्थापन करावी, अशी मागणी सेक्युलर फोरमच्या वतीने करण्यात आली असल्याची माहिती पत्रकार परिषदेत देण्यात आली.

या पत्रकार परिषदेस माजी गृहसचिव/मंत्रांनी डॉ.माधवराव किन्हाळकर, माजी आमदार ओमप्रकाश पोकरणा, अॅड.एम.ए.रहेमान सिद्दीकी, वंचितचे प्रदेश उपाध्यक्ष फारुख अहेमद, माजी महापौर अब्दुल सत्तार, माजी उपमहापौर आनंद चव्हाण, प्रदीप नागापूरकर, मनसेचे मॅन्टीसिंग जहागिरदार, एकनाथ मोरे, श्याम कांबळे, राहुल सोनसळे आदींसह सर्वपक्षीय कार्यकर्त्यांची उपस्थित होती.

मराठवाड्यातील रेल्वे विकासाला गती मिळणार; खा. डॉ. अजित गोपछडे यांच्या प्रयत्नांना प्रतिसाद

तथा वृत्तसेवा

नांदेड, दि. २८ मार्च-

मराठवाड्यातील रेल्वेच्या विविध प्रश्नांच्या अनुषंगाने सकारात्मक विचार करून ते सर्व प्रश्न मार्गी लावले जातील असा

विश्वास केंद्रीय रेल्वेमंत्री अश्विनी वैष्णवी यांनी आज व्यक्त केला आहे. खा. डॉ. अजित गोपछडे यांनी मराठवाड्यातील विविध रेल्वे प्रश्नांच्या अनुषंगाने आज केंद्रीय रेल्वेमंत्री अश्विनी वैष्णवी यांची भेट घेतली. मराठवाड्यातील रेल्वे प्रश्नांबाबत सविस्तर निवेदनही त्यांनी केंद्रीय मंत्र्यांना दिले आहे. यावेळी महाराष्ट्राचे वॉबनेट मंत्री गिरीश महाजन हेही उपस्थित होते. त्यानंतर केंद्रीय मंत्र्यांनी सकारात्मक प्रतिसाद देत विकास कामे पूर्ण करण्याचा विश्वास व्यक्त केला आहे. त्यामुळे मराठवाड्यातील रेल्वे विकासाला गती मिळणार आहे.

नांदेडपुणे आणि नांदेडहैदराबाद बंदे भारत ट्रेन तात्काळ सुरू करण्यात यावे. धर्माबाद रेल्वे स्थानकावर एक्सप्रेस व सुपरफास्ट गाड्यांना थांबा देण्यात यावा. नांदेडबिंदर नवीन

रेल्वेमार्गाच्या कामास महाराष्ट्रातील भागत तातडीने सुरुवात करावी. बोधनबिलोलीनरसीलातूर रोड (१३४ किमी) या नवीन रेल्वेमार्गास मंजुरी देऊन आवश्यक निधी उपलब्ध करून द्यावा, अशी मागणी खा. डॉ. अजित गोपछडे यांनी यावेळी केली.

नांदेड - बींदर या रेल्वे प्रकल्पांना गती देण्यासाठी केंद्र सरकारने कर्नाटक व तेलंगणा राज्य सरकारांशी समन्वय साधून त्यांच्या ५० टक्के खर्चाच्या वाट्याबाबत आवश्यक पुढाकार घ्यावा, अशी विनंतीही त्यांनी केली. शिवाय मुदखेडधर्माबाद (४९ किमी) आणि परळी वैजनाथलातूर रोडउदगिर (९६ किमी) या रेल्वे मार्गांना हैदराबाद व सिक्कराबाद विभागातून नांदेड रेल्वे विभागात समाविष्ट करण्याचा केंद्रीय रेल्वे मंत्र्यांकडे प्रस्ताव मांडण्यात आला. केंद्रीय रेल्वेमंत्री अश्विनी वैष्णव यांनी सर्व मागण्यांबाबत सकारात्मक भूमिका घेत आवश्यक कार्याबाहेचे आश्वासन दिले. या पुढाकारामुळे मराठवाडा, विशेषतः नांदेड परिसरात रेल्वे जाळ्याच्या विस्तार आणि प्रवासी सुविधांमध्ये लक्षणीय सुधारणा होण्याची अपेक्षा खा. डॉ. अजित गोपछडे यांनी व्यक्त केली आहे.

अज्ञात वाहनाच्या धडकेत एकाचा जागीच मृत्यू

तथा वृत्तसेवा

मुदखेड, दि. २८ मार्च-

मुदखेड तालुक्यात मागील आठवड्यात दोन वेगवेगळ्या ठिकाणांच्या आपघातात दोन इसमांचा जागीच मृत्यू झाल्याची घटना ताजी असताना दि. २७ मार्च रोजी मुदाट पाटी जवळ भरधाव वेगाने धावणाऱ्या अज्ञात वाहनाने एका दुचाकी चारसर चिरडले असून या अपघातात मुदखेड शहरातील कन्हैयासिंग विठ्ठलसिंग राठोर (ठाकूर) वय ४९ यांचा जागीच मृत्यू झाल्याची दुर्दैवी घटना घडली आहे.



कन्हैयासिंग राठोर हे नांदेड शहरात खरेदी करून घराकडे परत येत असताना दि. २७ मार्च रात्री ९:३० च्या सुमारास भरधाव वेगातील अज्ञात मोठ्या वाहनाने दुचाकी स्वार कन्हैयासिंग राठोर यांना चिरडल्याची घटना मुदाट पाटी जवळ घडली आहे. यामध्ये कन्हैयासिंग विठ्ठलसिंग राठोर राहणार शिवाजीनगर मुदखेड यांचा जागीच मृत्यू झाला आहे. यानंतर घटनेच्या ठिकाणावरून अज्ञात वाहन फरार झाला आहे. यापुर्वी हायवा दुचाकी अपघातात मुदखेड शहरातील सुवर्णकारगार संतोष टाक यांचा

दुर्दैवी मृत्यू झाल्याची घटना घडली होती. यानंतर काही दिवसांपूर्वीच माळकोटा या ठिकाणी टिप्परने दुचाकी उडविल्याने यामध्येही एकाचा मृत्यू झाल्याची घटना घडली आहे. यानंतर आता आमलेट विक्रेता गावाकडे परत येत असताना अज्ञात वाहनाने चिरडल्याने कन्हैयासिंग विठ्ठलसिंग राठोर (ठाकूर) यांचा हा जागीच ठार झाला आहे. वाहनांच्या वेगावर नियंत्रण नसल्याने अपघाताच्या घटना सातत्याने घडत आहेत. यामुळे निष्पाप लोकांना जीव गमवावा लागत आहे. मुदखेड पोलीस ठाण्यात अपघाताच्या घटनेचा अज्ञात वाहनाच्या विरोधात गुन्हा नोंद करण्यात आला असून या घटनेचा पुढील तपास सपोनि बी.आर.कांबळे हे करित आहेत.

नांदेड येथे शिवकालीन प्राचीन नाणी व आयुधे यांचे प्रदर्शन

तथा वृत्तसेवा

नांदेड, दि. २७ मार्च-

येथील जुन्या नांदेड मधील ऐतिहासिक नंदगिरी किड्डा येथे दि.३ एप्रिल ते दि.५ एप्रिल २०२६ या कालावधीत छत्रपती शिवरायांच्या राज्याभिषेकाचा साक्षीदार असलेल्या शिवकालीन सुवर्ण होन, प्राचीन नाणी व पुरातन शस्त्रे व आयुधे यांचे आगळे वेगळे अभिनव प्रदर्शन आयोजित करण्यात आले आहे.

सांगलीचे भूमिपुत्र व येथील अपर पोलीस अधीक्षक सुरज गुरव त्यांच्या अभिनव संकल्पनेतून नांदेडचे प्राचीन व ऐतिहासिक वैभव असलेल्या नंदगिरी किड्ड्याचे जतन व संवर्धन करणारी नंदगिरीचे किड्डेदार यांची एक मोठी फौज तयार झाली आहे. सदर किड्डेदार व नंदगिरी किड्डा संवर्धन संस्था नांदेड यांच्या संयुक्त विद्यमाने महाराष्ट्रातील प्राचीन व ऐतिहासिक वैभव असलेल्या दुर्भिक्ष ठेवा यांचे

भोकर शहरात अवैध दारु विक्री

तथा वृत्तसेवा

भोकर, दि. २८ मार्च-

शहरात अनेक ठिकाणी अवैध दारु विक्री मोठ्या प्रमाणात होत असून याकडे संबधित विभागाचे अर्थपूर्ण दूरलक्ष दिसून येते. गेली अनेक दिवसांपासून शहरात जागोजागी अवैध दारुची विक्री जोमात सुरू असून मद्यपाना पहाटे चार पासून रात्री बारा वाजेपर्यंत सहज अवैध दारु उपलब्ध होत आहे. राज्य उत्पादन शुल्क विभागाचे याकडे कमालीचे दूरलक्ष करित आहेत. मद्यपाना देशी दारु कुठेही कोणत्याही वेळेत उपलब्ध होत असल्याने दारु पिवून तरुण मूले रस्त्याने कुठेही पडत आहेत. आपल्या परिवाराचा कसलाही विचार न करता दिवसभर दारु पिणाऱ्यांची संख्या वाढली आहे. तरुणांनी या देशी दारुच्या आहारी जाऊन आपले आयुष्य बर्बाद करून घेत असल्याचे निदर्शनास येत आहे. अवैध दारु विक्री करणाऱ्यांवर कृपाचेही अंकुश राहिलेले नाही परिणामी अवैध दारु विक्रेत्याचे मोनबल वाढले आहे. संबधित विभागास अवैध दारु विक्री होत असल्याची कल्पना असताना देखील झोपेचे सोपे घेत असल्याचे निदर्शनास येत आहे. या विभागाकडून महिनेवारी भेटी देत अवैध दारु विक्रेत्यांना राम

संबधिताचे अर्थपूर्ण दूरलक्ष

मोकळे करून दिल्याची चर्चा शहरात होत आहे. अवैध देशी दारु विक्रेत्यांचे व संबधित विभागातील कर्मचाऱ्यांसोबत अर्थपूर्ण संबध असल्याने हा दारु विक्रीचा व्यवसाय जोमात सुरू असल्याचे पहावयास मिळत आहे. याकडे वरिष्ठांनी लक्ष देवून होत असलेली अवैध दारु विक्री बंद करण्याची मागणी शहरातील नागरिक करित आहेत.

उपमुख्यमंत्री एकनाथ शिंदे यांचे हस्ते आ.बोडारकरांच्या कार्यालयाचे उद्घाटन

नांदेड - नांदेड दक्षिण विधानसभा मतदारसंघाचे आ.आनंदराव पाटील तिडके बोडारकर यांच्या हिंगोली गेट येथील शिवनेरी या जनसंपर्क कार्यालयाचे उद्घाटन आज रविवार दिनांक २९ मार्च रोजी राज्याचे उपमुख्यमंत्री तथा शिवसेना पक्षप्रमुख एकनाथ शिंदे यांचे हस्ते करण्यात येणार आहे. सायंकाळी पाच वाजता पार पडणाऱ्या उद्घाटन सोहळ्यास राज्यसभा खासदार ज्योती वाघमारे यांच्यासह नामदार हेमंत पाटील, आमदार बालाजीराव कल्याणकर, आमदार बाबुराव कदम कोहळीकर आदींची उपस्थिती राहणार आहे. नांदेड दक्षिण विधानसभा मतदारसंघातील शेतकरी, सर्वसामान्य नागरिक आणि जनतेसाठी हे संपर्क कार्यालय सदैव खुले असणार आहे. त्यामुळे जनकल्याणासाठी शिवनेरी जनसंपर्क कार्यालय आज पासून लोकार्पण करण्यात येणार असल्याची माहिती देण्यात आली आहे. शिवनेरी जनसंपर्क कार्यालयाच्या उद्घाटन सोहळ्यास नांदेड जिल्हातील शिवसेनेच्या सर्व आजी - माजी लोकप्रतिनिधींनी, आजी-माजी पदाधिकाऱ्यांनी आणि शिवसेनिकानी उपस्थित राहावे असे आवाहन करण्यात आले आहे.

ग्रामीण भागातील खंडित केलेला वीजपुरवठा तातडीने सुरू करा

नांदेड - महावितरण कंपनीची ज्या गावांकडे दहा टक्के पेक्षा कमी झाली आहे विज बिल वसुली झाली आहे. अशा गावांचा संपूर्ण वीजपुरवठा खंडित करण्याचा सपाटा महावितरण सुरू केला असून नांदेड तालुक्यातील अनेक गाव अंधारात चाचपडत आहेत. त्यामुळे जनतेला अंधारात चाचपडत ठेवणाऱ्या महावितरण विरुद्ध तीव्र आंदोलन करण्यात येणार असून महावितरण ने तातडीने खंडित केलेल्या वीजपुरवठा सुरू करावा अन्यथा परिणामाला सामोरे जाण्याची तयारी ठेवावी असा सज्जाद इशारा शिवसेनेचे तालुका प्रमुख सुनिल पाटील कदम मरळकर यांनी दिला आहे. ज्या गावांची वीज बिल वसुली १० टाक्या पेक्षा कमी आहे अशा संपूर्ण गावांचा वीजपुरवठा खंडित करण्याचा सपाटा महावितरणकडून लावण्यात आला आहे. नांदेड तालुक्यातील मरळकर खुर्द, मरळकर बुद्रुक, चिखली बुद्रुक, चिमेगाव, खडकुत, वासरी या गावांची वीज बिल वसुली १० टाक्यापेक्षा कमी असल्यामुळे या सहा गावांचा संपूर्ण वीजपुरवठा खंडित करण्यात आला आहे. त्यामुळे सर्वसामान्यांच्या दैनंदिन जीवनावर मोठे परिणाम झाले आहेत. पिण्याच्या पाण्यापासून तर दळण्यापर्यंतचे सगळे प्रश्न निर्माण झाले असल्याने नागरिकांमध्ये संतापाची लाट उसळली आहे. नागरिकांच्या संयमाचा महावितरण ने अंत न पाहता खंडित केलेला वीज पुरवठा तातडीने सुरू करावा अन्यथा महावितरण विरोधात चिखली फेको आंदोलन करण्यात येईल असा इशारा सुनिल पाटील कदम यांनी दिला आहे.

गंगणवीड्यात पालखी, शिव-पार्वती विवाहसोहळा, चैत्र यात्रेचे आयोजन

आदमपूर - नायगाव तालुक्यातील प्रसिद्ध व जागृत देवस्थान असलेल्या श्रीक्षेत्र गंगणवीड येथे आंबली-बारासी निमित्त रविवार दि. २९ ते मंगळवार दि. ३१ मार्च २०२६ या कालावधीमध्ये पालखी उत्सव शिव-पार्वती विवाहसोहळा व चैत्र यात्रा आयोजित करण्यात आली असल्याची माहिती देवस्थान समिती कडून देण्यात आली आहे. श्रीक्षेत्र गंगणवीड हे अतिशय जाज्वल्य आणि प्राचीन देवस्थान आहे. शिखर शिंगणापूरनंतर इथल्या देवस्थानावर भाविकांची प्रचंड श्रद्धा आहे. सरविवारी २९ मार्च रोजी सायंकाळी ५ वाजता देवस्थानचे मुख्य पुजारी भागवत अप्पा स्वामी यांच्या निवासस्थानी शिव-पार्वतीचे विधिवत महाभिषेक आरती होऊन बँड-बाजा पथक, हलगी-सर्नाई व भवनी मंडळीच्या निनादात वाजत-गाजत गावातील मुख्य स्तंभाने शिव-पार्वती पालखी सायंकाळी ८ वाजता हनुमान मंदिर येथे पोहचेल. तिथेही पुनश्च विधिवत महाभिषेक-आरती केल्यानंतर पालखी रात्री ९ वाजता पारंपरिक वाद्यांच्या गजधत श्रीक्षेत्र महादेव मंदिरात पोहचेल.

उपमुख्यमंत्री एकनाथ शिंदे नांदेड दौऱ्यावर

नांदेड - राज्याचे उपमुख्यमंत्री एकनाथ शिंदे हे रविवार २९ मार्च रोजी नांदेड जिल्हाच्या दौऱ्यावर आहेत. रविवार २९ मार्च २०२६ रोजी ५.१५ वा. नांदेड विमानतळ येथे आगमन व मोटारने हिमाली गेट नांदेडकडे प्रयाण. सायं. ५.३० वा. शिवनेरी शिवसेना पक्ष कार्यालयाचे उद्घाटन. स्थळ-हिंगोली गेट नांदेड. सायं. ६ वा. मोटारने बैल बाजार मैदान लोहा जि. नांदेडकडे प्रयाण. सायं. ६.३० वा. राज्यस्तरीय शेतकरी अधिवेशन व पक्ष प्रवेश सोहळा स्थळ- बैल बाजार मैदान लोहा जि. नांदेड. सायं. ७.३० वा. मोटारने नांदेड विमानतळाकडे प्रयाण. रात्री ८ वा. नांदेड विमानतळ येथे आगमन व विमानाने मुंबई विमानतळाकडे प्रयाण करतील.

किनवट तालुक्यात रामनवमी उत्साहात; शोभायात्रा, महाप्रसादाने वातावरण भक्तिमय

तथा वृत्तसेवा

किनवट, दि. २८ मार्च-

तालुक्यासह शहरात रामनवमी निमित्त प्रभू श्रीरामचंद्रांचा जन्मोत्सव मोठ्या उत्साहात, भक्तिभावाने आणि शांततेत साजरा करण्यात आला. 'जय श्रीराम'च्या घोषणांनी परिसर उमटवून गेला होता. शहरातील प्रमुख मंदिरे व स्तरे भगव्या पताकांनी सजविण्यात आले होते.

शहरातील श्रीराम मंदिरात पहाटे काकडा आरतीने उत्सवाची सुरुवात झाली. त्यानंतर महाअभिषेक, पूजन व आरती पार पडली. सकाळपासूनच दर्शनासाठी भाविकांची मोठी गर्दी झाली होती. दर्शनांतर भाविकांना प्रसादाचे वितरण करण्यात आले. रामनवमीच्या निमित्ताने सकाळी भगवे वस्त्र परिधान करून आणि वाहनंवर भगवे ध्वज लावून मोटरसायकल रॅली काढण्यात आली. शहरातील प्रमुख मार्गवरून ही रॅली 'जय श्रीराम'च्या जयघोषात पार पडली. दुपारी बारा वाजता रामलह्यांच्या जन्माचा सोहळा गुलाल उधळत आणि मंत्रोच्चाराने मोठ्या उत्साहात साजरा करण्यात आला.

यानंतर महाप्रसादाचे आयोजन करण्यात आले होते. सुमारे दहा हजारांहून अधिक भाविकांनी प्रसादाचा लाभ घेतला. सायंकाळी भव्य शोभायात्रा काढण्यात आली. ढोल-ताशा, डीजे, झांकी आणि पारंपरिक वाद्यांच्या गजरत मिरवणूक रंगतदार झाली. फटाक्यांच्या आतषबाजीने शहर उजळून निघाले.

दरवर्षीप्रमाणे यंदाही महाप्रसादाचे आयोजन करण्यात आले होते. तसेच रात्री गावातून श्रीरामांची पालखी मिरवणूक काढण्यात आली, ज्यात नागरिकांनी उत्सुकतेत सहभागी ठेवले. समाजात आतंण, ऐक्य आणि सद्भावना कायम राहावी, हीच प्रभू श्रीरामांच्या चरणी प्रार्थना करत कार्यक्रमाची सांगता करण्यात आली. शहरातील साईबाबा मंदिरासह विविध भागांतही रामनवमी उत्साहात साजरी करण्यात आली. हनुमान चौक येथे भाविकांसाठी अल्पोपहार व पिण्याच्या पाण्याची व्यवस्था करण्यात आली होती.

उत्सवाच्या यशस्वी आयोजनासाठी श्रीराम मंदिर संस्थानचे पदाधिकारी, कार्यकर्ते आणि रामभक्तांनी विशेष परिश्रम घेतले. पोलिस प्रशासनानेही चौख बंदोबस्त ठेवत उत्सव शांततेत पार पाडण्यासाठी सहकार्य केले.

दरम्यान, रामनगर परिसरातही रामनवमी उत्साहात साजरी करण्यात आली. यावेळी आमदार भीमराव केराम यांनी श्रीराम मंदिरात दर्शन घेऊन नागरिकांना शुभेच्छा दिल्या. प्रभू श्रीरामांचे आदर्श जीवन समाजासाठी मार्गदर्शक असून, त्यांच्या विचारांमुळे समाजात ऐक्य व सद्भावना वृद्धिंगत होते, असे ते म्हणले.

या प्रसंगी नगराध्यक्षा सुजाता येडुलवार, माजी नगराध्यक्ष आनंद मच्छेवार, नगरसेवक तसेच विविध पक्षांचे पदाधिकारी व नागरिक मोठ्या संख्येने उपस्थित होते. रात्री पालखी मिरवणुकीने उत्सवाची सांगता करण्यात आली.

नागेली येथे 'आकाशवाणी नांदेड'चा श्रोतासंवाद मेळावा उत्साहात

तथा वृत्तसेवा

मुदखेड, दि. २८ मार्च-

मुदखेड तालुक्यातील नागेली येथील जिल्हा परिषद प्राथमिक शाळेत, नुकताच आकाशवाणी नांदेड केंद्राचा 'श्रोता संवाद मेळावा' मोठ्या उत्साहात पार पडला.

या माध्यमातून आकाशवाणीने ग्रामीण भागातील श्रोत्यांशी थेट संवाद साधत, शोती, शिक्षण आणि महिला सक्षमीकरण प्रकाश टाकला.

कार्यक्रमाची सुरुवात शहोद दिनानिमित्त क्रांतीकारक भगतसिंग, राजगुरू आणि सुखदेव यांच्या प्रतिमेचे पूजन करून करण्यात आली. यावेळी आकाशवाणी नांदेडचे कार्यक्रम अधिकारी राहुल आत्राम आणि प्रसिद्ध निवेदक मधुकर गजभारे यांची प्रमुख उपस्थिती होती. मान्यवरांचे स्वागत पुणपहार व विद्यार्थ्यांनी सादर केलेल्या सुमधुर स्वागत गीताने करण्यात आले. उपस्थितांना मार्गदर्शन करताना कार्यक्रम अधिकारी राहुल आत्राम म्हणाले की, विद्यार्थी हा पालक आणि शिक्षकांच्या संस्कारातून घडत असतो. शाळा ही सुजाण नागरिक तयार करण्याचे पवित्र ठिकाण आहे. शाळेतील शैक्षणिक वातावरण आणि विद्यार्थ्यांच्या शिस्तोचे त्यांनी विशेष कौतुक केले. तर निवेदक मधुकर गजभारे यांनी शाळेच्या उपक्रमांचे कौतुक करत, निसर्गमय शाळा पाहून मन



शाळा ही सुजाण नागरिक तयार करण्याचे पवित्र ठिकाण आहे. शाळेतील शैक्षणिक वातावरण आणि विद्यार्थ्यांच्या शिस्तोचे त्यांनी विशेष कौतुक केले. तर निवेदक मधुकर गजभारे यांनी शाळेच्या उपक्रमांचे कौतुक करत, निसर्गमय शाळा पाहून मन

पिंपळगाव येथील श्री दत्त मंदिर संस्थानास ५० लक्ष रुपये मंजूर: आ.कोहळीकर



तथा वृत्तसेवा

हदगाव, दि. २८ मार्च-

हदगाव तालुक्यातील मौजे पिंपळगाव येथील श्री दत्त मंदिर संस्थान हे तालुक्यासह पूर्ण पंचक्रोशीत प्रसिद्ध आहे. या ठिकाणी महाराष्ट्र राज्यासह इतरही राज्यातील भक्तांचे मोठ्या प्रमाणावर धार्मिक कार्यक्रम, प्रवचन, राम- कथा दर्शनासाठी मोठ्या प्रमाणावर गर्दी होत असते. सदरील तीर्थक्षेत्र हे 'ब' दर्जाचे असून सध्या रामनवमी यात्रेनिमित्त आयोजित भव्य-

दिव्य सांस्कृतिक महोत्सवासाठी राज्याचे पर्यटन व राज्य उत्पादन शुल्क मंत्री शंभूराजे देसाई यांनी ५० लक्ष रुपयांचा निधी तात्काळ मंजूर केला असून आ. बाबुराव कदम कोहळीकर यांच्या सातत्यपूर्ण पाठपुरावा व प्रयत्नांना यश मिळाले असून या निधीचा परिसरातील भाविक भक्तांच्या सोयीसाठी व विकास कामांसाठी मोठी मदत होणार असून भाविक भक्तांमधून समाधान व्यक्त होत आहे. या मंजूरीबाबतचे अधिकृत पत्र परमपूज्य गो. व्यंकट

स्वामी महाराज यांना सर्वांच्या उपस्थितीत सुपूर्द करण्यात आले. यावेळी उपस्थित भक्तगणांना निधीबाबत सविस्तर माहिती आ. कोहळीकर यांच्याकडून देण्यात आली. परिसरातील संत - महंत पंचक्रोशीतील पदाधिकारी, कार्यकर्ते तसेच मोठ्या संख्येने भक्तगण उपस्थित होते. मंजूर निधीमुळे रामनवमी उत्सव अधिक भव्य आकर्षक व सुव्यवस्थित पद्धतीने साजरा झाला असून तीर्थक्षेत्राच्या सर्वांगीण विकासाला मोठी मदत देखील होणार आहे.

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | रविवार, दि. २९ मार्च २०२६

<https://dainiktarunbharat.com>, <https://epaper.dainiktarunbharat.com>

सोलापूर
तरुण भारत

विविध वृत्त...

परिवहनेतर संवर्गातील वाहनांसाठी MH24- CG ही नवीन मालिका सुरु होणार

लातूर : परिवहनेतर संवर्गातील वाहनांसाठी चक्र४- उत्र ही नविन मालिका सुरु होणार आहे. या अंतर्गत आकर्षक वाहन क्रमांक मिळविण्यासाठी ३० मार्च २०२६ रोजी मोटार कार, मालवाहू वाहन (दुच-त्की वगळून), तसेच तसेच १ एप्रिल, २०२६ रोजी दुचाकी वाहनांसाठी सकाळी १०.३० ते दुपारी २.३० पर्यंत अर्ज व विहीत शुल्काचा राष्ट्रीयकृत बँकेचा धन-त्कार्ष (डीडी) स्विकारण्यात येणार आहेत. एखाद्या क्रमांकासाठी एकापेक्षा जास्त अर्ज प्राप्त झाल्यास या आकर्षक क्रमांकाचा लिलाव ०१ एप्रिल २०२६ रोजी सायंकाळी ४ वाजता लातूर उप प्रादेशिक परिवहन अधिकारी यांच्या कक्षामध्ये केला जाईल. या लिलावात संबंधीत अर्जदाराने वाढीव रकमेचा धनादेश सादर करणे बंधनकारक आहे. एखाद्या अर्जदाराने जास्तीचा वाढीव रकमेचा धनाकर्ष सादर केल्यास त्या अर्जदारास आकर्षक पसंती क्रमांक राखीव ठेवण्यात येईल, असे उपप्रादेशिक परिवहन अधिकारी आशिषकुमार अय्यर यांनी कळविले आहे.

लातूर जिल्हा परिषद विषय समित्यांच्या निवडीसाठी ३० मार्च रोजी विशेष सभा

लातूर : जिल्हा परिषद विषय समित्यांच्या सभापती पदाच्या निवड करण्यासाठी पीठासीन अधिकारी तथा उपविभागीय अधिकारी रोहिणी नेन्हे-विरोळे यांची नियुक्ती करण्यात आली आहे. लातूर जिल्हा परिषद समिती सभापती पदाच्या निवडीसाठी ३० मार्च, २०२६ रोजी दुपारी २ वाजता कै. यशवंतराव चव्हाण सभागृह जिल्हा परिषद लातूर येथे विशेष सभा आयोजित करण्यात आलेली आहे. विशेष सभेच्या अनुषंगाने जिल्हा परिषद सदस्य, पंचायत समिती सभापती यांना सदर विशेष सभेची नोटीस (नमुना-अ) देण्यात आली आहे, असे पीठासीन अधिकारी तथा उपविभागीय अधिकारी रोहिणी नेन्हे - विरोळे यांनी कळविले आहे.

मतदार यादी विशेष सघनपुनरीक्षण कार्यक्रम; लातूर तालुक्यातील मतदारांनी तपशील अद्ययावत करण्याचे आवाहन

लातूर : भारत निवडणूक आयोग आणि मुख्य निवडणूक अधिकारी, महाराष्ट्र राज्य यांच्या सूचनेनुसार, लातूर जिल्ह्यात 'विशेष सघन पुनरावलोकन' (SIR) कार्यक्रम राबविण्यात येत आहे. या मोहिमेतर्गत मतदार यादीतील त्रुटी दूर करण्यासाठी आणि ती अधिक अचूक करण्यासाठी लातूर तहसीलदार तथा कार्यकारी अधिकारी कार्यालय यांच्या वतीने युद्धपातळीवर प्रयत्न सुरु आहेत. या अनुषंगाने धूसर किंवा अस्पष्ट छायाचित्र दुरुस्त करणे), समान लोकसंख्याशास्त्रीय नोंदी तपासणी व दुरुस्ती, मतदारांचे २००२ च्या मतदार यादीशी नकाशा संलग्नकरण/मॉपिंग आणि बीएलओ सोबत कॉल बुकिंग इत्यादी कामे तात्काळ पूर्ण करणे आवश्यक आहे. हे कामे प्रत्येक मतदान केंद्रावरील अधिकारी बीएलओ यांनी आपल्या नेमणीक्या क्षेत्रातील मतदारांना समक्ष भेटून लवकरात लवकर पूर्ण करावीत, असे निर्देश देण्यात आले आहेत. मतदार यादीशी नकाशा संलग्नकरण/मॉपिंगचे काम ३१ मार्च २०२६ पूर्वी पूर्ण करणे आवश्यक आहे. त्यामुळे २३५ लातूर शहर विधानसभा मतदार संघ आणि २३४ लातूर ग्रामीण विधानसभा मतदार संघातील सर्व मतदारांनी आपल्या रहिवासी मतदान केंद्रातील बीएलओ यांच्याशी समक्ष भेट घेऊन २००२ च्या मतदार यादीतील स्वतःचे आई, वडील, आजू किंवा आजोबा यांचा तपशील <https://voters.eci.gov.in/searchInSIR/SZU-4DPDF-JKSQWODSE> या अधिकृत लिंकवर किंवा ECINET या ऍपवर शोभूत बीएलओ यांना माहिती उपलब्ध करून द्यावी. विवाहित महिलांनेदीखील त्यांच्या माहेरच्या (२००२ मधील) नातेवाईकांची माहिती देऊन प्रशासनास सहकार्य करावे,असे आवाहन उपविभागीय अधिकारी रोहिणी नेन्हे-विरोळे आणि तहसीलदार सौदागर तांदळे यांनी केले आहे.

दयानंद वाणिज्य महाविद्यालयातील

उत्कृष्ट ग्रंथ परीक्षण स्पर्धेत

कु.पंकजा पांडुरंग कापसे प्रथम

लातूर : दयानंद वाणिज्य महाविद्यालय, लातूर येथील ग्रंथालय विभागामार्फत विद्यार्थ्यांच्या वाचनासोबतच लेखन कौशल्याला प्रोत्साहन देण्यासाठी "उत्कृष्ट ग्रंथ परीक्षण" स्पर्धेचे आयोजन करण्यात आले होते. ही स्पर्धा ऑगस्ट २०२५ ते २८ फेब्रुवारी २०२६ या कालावधीत घेण्यात आली. या स्पर्धेत महाविद्यालयातील एकूण ६३९ विद्यार्थ्यांनी उत्कृष्ट सहभाग नोंदविला. सहभागी विद्यार्थ्यांनी विविध विषयांवरील पुस्तके वाचून त्यावर १००० शब्दांपेक्षा अधिक शब्दात परीक्षण लिहून ग्रंथालयात सादर केले. या कालावधीत विद्यार्थ्यांकडून एकूण ३१२ पुस्तकांचे परीक्षण ग्रंथालयात जमा झाले. या स्पर्धेत कु. पंकजा पांडुरंग कापसे (एम.कॉम प्रथम) यांनी "पैसे नव्हे तर पैशाचे मानसशास्त्र" या पुस्तकाचे उत्कृष्ट परीक्षण लिहून प्रथम क्रमांक मिळविला. द्वितीय क्रमांक कु. पारे धनशी युवराज (बी. कॉम द्वितीय) यांनी "द एव्हरीडे हिरो मॅनिफेस्टो" आणि कु. लक्ष्मी बस्वराज कोडे (बी.कॉम प्रथम) यांनी "महानायक" या पुस्तकांच्या परीक्षणासाठी मिळविला. तृतीय क्रमांक कु.चैतानी कुमार चिकटे (बी.सी.ए प्रथम) यांनी "द सीक्रेट (रहस्य)" आणि कु.मनीषा गजानन पवार (बी.कॉम प्रथम) यांनी "साथ श्री ज्ञानेश्वरी" या पुस्तकांच्या परीक्षणासाठी मिळविला.या स्पर्धेतील विजेत्या विद्यार्थ्यांना स्नेहसंमेलन कार्यक्रमामत मिमिक्री कलाकार श्री शिवपुत्र स्वामी यांच्या हस्ते बक्षीस वितरण करण्यात आले.

धनगर समाजातील लोकप्रतिनिधींचा मंगळवारी भव्य सत्कार सोहळा

तभा वृत्तसेवा

लातूर, दि. २८ मार्च : लातूर जिल्ह्यातील स्थानिक स्वराज्य संस्थांच्या निवडणुकीत निवडून आलेल्या धनगर समाजातील नवनिर्वाचित लोकप्रतिनिधींचा भव्य सत्कार सोहळा मंगळवार, दि. ३१ मार्च २०२६ रोजी विधान परिषदेचे सभापती प्रा. राम शिंदे यांच्या प्रमुख उपस्थितीत आयोजित करण्यात आला आहे. हा कार्यक्रम मंगळवारी सकाळी ११ वाजता अंबेजोगाई रोडवरील विष्णुदास मंगल कार्यालयात होणार आहे. कार्यक्रमाच्या अध्यक्षस्थानी रोहरी वल्लभ लातूर सेंट्रलचे अध्यक्ष बाळासाहेब खैर हे राहणार आहेत. यावेळी प्रमुख हाणूक म्हणून अॅल इंडिया धनगर महासंघाचे राष्ट्रीय सचिव डॉ. पंकज भिवटे, भाजप आंबेजी महिला मोर्चाच्या महाराष्ट्र प्रदेशाध्यक्षा डॉ. सी. उज्वलताई हाके, डॉ. सचिन शेंडगे यांची उपस्थिती राहणार आहे. या सोहळ्यात विशेष सत्कारमूर्ती म्हणून राज्यसभेचे नवनिर्मुक्त खासदार रामार वडकुते, आयपीएस अधिकारी अविनाश बागळ, सर्वोच्च न्यायालयाचे विधित विडुल आदित्य यांचा सन्मान

करण्यात येणार आहे. त्याचप्रमाणे स्थानिक स्वराज्य संस्थांच्या निवडणुकीत निवडून आलेले लातूर मनाचे विरोधी पक्षनेते देविदास काळे, मना सद्यस्व दीपक सुळ, सी. सपनाताई किसेचे, पवन सोलंकर, सी. छाया बंडगर, श्रीमती चंद्रकला मदन, जिल्हा परिषदेचे उपाध्यक्ष दयानंद सुर्वसे, जि.प. उपाटनेते महादेव साळुंके, जि प सदस्य बाळू माने, जि. प. सदस्या सी. शीतल खोमणे, सी. जयश्री तवले, अहमदपूरच्या नगरसेविका सी. उषा देवकते, सी. भायश्री बारमाळे, रेणुपूरचे नगरसेवक दत्ता सरवडे, शिखर अनंतपाळेचे उपनगराध्यक्ष अनंत काळे, निलंगाचे नगरसेवक सी. संगीत पेडकर, स्वीकृत सदस्य गजेंद्र तरगे, लातूर पंचायत समितीचे सभापती श्रीकांत बैले, निलंगा प.स. ,विवेक कोकणे, पं. स. सदस्या सी. जयश्री घोडके, सी. सिंधू हजारे, पं. स. सदस्य औसा परशुराम लांडगे, पं. स. सदस्य जळकोट राहुल झोले,पं. स. सदस्य रेणुपूर बालाजी गोटके, सदस्या सी. अंजली काळे, पं. स. सदस्य चाक्रू सी. सुप्रिया हाके या लोकप्रतिनिधींचाही जाहीर सत्कार करण्यात येणार आहे.

ग्रंथालय चळवळीने संस्कृती, संस्काराचे संवर्धन करावे : बाबासाहेब पाटील

तभा वृत्तसेवा

लातूर, दि. २८ मार्च : आज मोबाईल हे गरजेचे साधन झाले आहे,पण त्याचा अतिवापर कामाचा नाही. त्याच्या आ-हारी गेल्यामुळे नातेसंबंधात दुरावाही वाढतो. अशावेळी सार्वजनिक ग्रंथालयांनी मानवी मूल्य, संस्कृती,संस्कार संवर्धनाचे काम करावे, असे आवाहन सहकार मंत्री बाबासाहेब पाटील यांनी केले. अमर ज्योती ग्रंथालयाच्या ईमारतीसाठी २० लाखांचा निधी देण्याची घोषणा केली.

वडवळ (ना.) येथील अमर ज्योती ग्रंथालयाच्या सुवर्ण महोत्सवी वर्षांनिमित्त,जिल्हा सार्वजनिक ग्रंथालय संघाचे ४९ वे वार्षिक अधिवेशन वटसिध्द नागनाथ मंदिर प्रांगणात आज शनिवारी पार पडले. उद्घाटन बाबासाहेब पाटील यांच्या हस्ते पार पडले. त्यावेळी उद्घाटक म्हणून ते बोलत होते. कार्यक्रमाच्या अध्यक्षस्थानी महाराष्ट्र राज्य ग्रंथालय संघाचे अध्यक्ष डॉ.गजानन कोटवार हे होते. मंचावर प्रमुख अतिथी म्हणून ज्येष्ठ विचारवंत डॉ.नागोराव कुंभार, राज्य ग्रंथालय संघाचे कार्याध्यक्ष गुलाबराव पाटील, माजी अध्यक्ष डॉ.रामेश्वर पवार, कोषाध्यक्ष भीमराव पाटील, सहाय्यक ग्रंथालय संचालक सुनील हुसे, मराठवाडा ग्रंथालय संघाचे अध्यक्ष खंडेराव सरनाईक,प्रमुख कार्यवाह राम मेकले,कार्याध्यक्ष प्रभाकर



कापसे,जिल्हा परिषदेचे उपाध्यक्ष दयानंद सुर्वसे,जि.प.सदस्य भानुदास पोटे,जिल्हा ग्रंथालय अधिकारी वंदना काटकर, अधीक्षक अनील बावीसकर,जिल्हा सार्वजनिक ग्रंथालय संघाचे कार्याध्यक्ष डॉ.ब्रिजमोहन झंवर, उपाध्यक्ष युवराज जाधव,सरपंच मुरलीधर सोनकांबळे, एल.बी.आवाळे,अबादास पाटील,किरण बाबळपुरे,डॉ.अनिल बंड आदींची उपस्थिती होती.

मोबाईलचा अतिवापर कमी व्हायला हवा,मोबाईलमुळे नाते विस्कळीत होत आ-हेत, माणस एकमेकांना बोलायला,पहायला तयार नाहीत .माणसा-माणसामधला संबंद कमी होत आहे,खरे तर संपत्तीपेक्षा संपत्ती महत्त्वाची असल्याने पालकांनी त्यांच्याकडे वेळीच लक्ष देण्याची गरज आहे असे सांगून बाबासाहेब पाटील पुढे म्हणाले की, कोणतेही काम करताना त्यात प्रामाणिकता हवी. आपण केलेल्या कोणत्याही

कामातून आनंद मिळाला पाहिजे. लोकांना शिक्षण,आरोग्य,न्याय,समाधान देता यावे, त्याचे प्रश्न सुटावेत यासाठी राजकारण करता येते. आज वाचन संस्कृती वाढण्यासाठी जीव ओतून काम करावे लागेल. ग्रंथालयाचे प्रश्न सोडविण्यासाठी,आपण ग्रंथालय संघाबरोबर आहोत, असा शब्द देवून अध्यात्मसोबतच संस्कृतीचे जतन झाले पाहिजे. ते टिकविण्याचे काम सार्वजनिक ग्रंथालये करत आहेत. आज लोकांना वेळ नाही म्हणून लेखकांनी लहान लहान पुस्तके लिहावीत अशी अपेक्षा व्यक्त केली. आपल्याकडे मंदिराच्या उभारणीसाठी निधीची अधिक मागणी होते,मंदिरे झाली पाहिजेत पण जिल्हा परिषदांच्या शाळा,व्यायामशाळा,क्रि डांगणे,त्रिम उभारणीसाठी पुढे कोणी येत नाहीत याबद्दल त्यांनी व्यक्त केली.सार्वजनिक ग्रंथालये ही ज्ञान मंदिरे असल्याने,अमर ज्योती ग्रंथालय इमारतीसाठी २० लाखांचा निधी देण्याची

त्यांनी घोषणा केली.

प्राचार्य डॉ. नागोराव कुंभार यांनी यावेळी बोलताना मनाचा गरजा अर्धपूर्ण होण्यासाठी ग्रंथांचे विशेष महत्त्व आहे असे सांगितले. ग्रंथांमध्ये प्रचंड शक्ती आहे. माणसाचे ते अंतरंग बदलून टाकतात. ते माणूस घडवितात,माणसाला उर्जा देतात असे सांगून ग्रंथ वाचन हे समाजाच्या प्रगतीचे लक्षण आहे. डॉ.बाबासाहेब आंबेडकरांनी समाख्यात जास्त महत्त्व ग्रंथांना दिले, त्यामुळे सार्वजनिक ग्रंथालयांनी समाजप्रबोधन,दर्जेदार ग्रंथांचे प्रदर्शन भरविणे,गुणवत्ता वाढीसाठी प्रयत्न करावेत. तसेच शास-नाने त्यांच्याकडील विश्वकोश सार्वजनिक ग्रंथालयांना भेट द्यावेत अशा सूचना केल्या डॉ.नागोराव कुंभार यांनी यावेळी केल्या..

अमर ज्योती ग्रंथालयाचे अध्यक्ष वैजनाथपा नंदागवळे यांनी स्वागतपर मनो-गत व्यक्त केले. प्रास्ताविक कार्यवाह राम

मेकले यांनी केले. प्रारंभी वटसिध्द नागनाथ, डॉ.एम.आर.रंगनाथन आणि अॅड.ज्यंबकदास झंवर यांच्या प्रतिमांचे पूजन करून अभिवादन करण्यात आले. त्यानंतर अॅड.अजितदादा पवार,शिवराज पाटील चाक्रूकर,डॉ.जनाईन वाघमारे,गंगाधर पटणे यांना श्रध्दांजली अर्पण करण्यात आली.पीएमश्री जि.प.शाळा टाकळवाडीच्या विद्यार्थ्यांनी चमूने स्वागत गीत सादर केले.

यावेळी सहकार मंत्री बाबासाहेब पाटील यांच्या हस्ते रवींद्र कालेकर यांना कै.अॅड.ज्यंबकदास झंवर आदर्श ग्रंथालय कार्यकर्ता राज्यस्तरीय पुरस्कार,जिल्हा सार्वजनिक ग्रंथालय संघाचे माजी अध्यक्ष हागरीवार बेरकीळे यांना जीवन गौरव पुरस्कार,किनावगवा स्वामी विवेकानंद वाचनालयाचे अशोक मुंडे यांना कै.मारीती चिखरे आदर्श ग्रंथपाल जिल्हास्तरीय पुरस्कार प्रदान करण्यात आला. राज्य शासनाचा ग्रंथमित्र पुरस्कार प्राप्त धनंजय पवार व सूर्यकांत जाधव यांचा सत्कार करण्यात आला. या कार्यक्रमाचे सूत्रसंचालन पी.सी.पाटील व शाशूल शेख यांनी केले. शिवानंद कल्याण यांनी आभार मानले. या वेळी जिल्ह्यातील जिल्हा सार्वजनिक ग्रंथालयाचे पदाधिकारी,सार्वजनिक ग्रंथालयाचे कर्मचारी,पदाधिकारी,शाळा, महाविद्यालयाचे विद्यार्थी मोठ्या संख्येने उपस्थित होते.

एकरकमी रूपांतरण अधिमूल्याचा भरणा ३१ मार्चपर्यंत करा: न-हे-विरोळे

तभा वृत्तसेवा

लातूर, दि. २८ मार्च : महाराष्ट्र शासनाच्या महसूल व वन विभागाने १० फेब्रुवारी २०२६ रोजी निर्गमित केलेल्या शासन निर्णयानुसार अकृषिक, वाणिज्य आणि औद्योगिक वापरासाठी असलेल्या जमिनीवर यापुढे वार्षिक अकृषक कर आकारला जाणार नाही. त्याऐवजी, अशा सर्व जमिनीसाठी जमीनधारकांना आता 'एकरकमी रूपांतरण अधिमूल्य' भरावयाचे असून लातूर तालुक्यातील नागरिकांनी

३१ मार्च २०२६ पर्यंत करण्याचे आवाहन उपविभागीय अधिकारी रोहिणी नेन्हे-विरोळे यांनी केले आहे. यासाठी संबंधित खातेदारांनी त्यांच्या सात-बारा उतान्यावरील नोंद असलेल्या क्षेत्राकरिता, चालू वार्षिक दर विवरणपत्रानुसार १००० चौ. मीटरपर्यंतच्या क्षेत्रासाठी ०.१० टक्के, १००१ ते ४००० चौ. मीटरपर्यंतच्या क्षेत्रासाठी ०.२५ टक्के आणि ४००१ चौ. मीटरपेढील क्षेत्रासाठी ०.५० टक्के अधिमूल्याचा भरणा करणे

आवश्यक आहे. हा कर केवळ एकरदाच भरावयाचा असून, त्यानंतर जमीनधारकांना कोणताही महसूलही कर भरण्याची आवश्यकता राहणार नाही (याबाबत शासन निर्णयातील इतर सर्व तरतुदी लागू राहतील). तरी लातूर तालुक्यातील सर्व संबंधित खातेदारांनी आपल्या जमिनीवरील हे एकरकमी रूपांतरण अधिमूल्य ३१ मार्च २०२६ पर्यंत जमा करावे, असे आवाहन लातूरच्या उपविभागीय अधिकारी रोहिणी नेन्हे- विरोळे यांनी केले आहे.

डॉ. जयसिंगराव पवार यांच्या स्मरणार्थ आज श्रद्धांजली सभा

तभा वृत्तसेवा

लातूर, दि. २८ मार्च : ज्येष्ठ इतिहास संशोधक डॉ. जयसिंगराव पवार यांचे २६ मार्च रोजी कोल्हापूर येथे निधन झाले. मराठ्यांच्या इतिहासाचे दीर्घकाळ संशोधन आणि लेखन करणारे इतिहासकार म्हणून ते ओळखले जात. त्यांना श्रद्धांजली अर्पण करण्यासाठी लातूर येथे श्रद्धांजली सभेचे आयोजन करण्यात आले आहे. रविवार दिनांक २९ मार्च २०२६ रोजी सकाळी १० वाजता जिल्हा क्रीडा संकुल, लातूर येथील बाबासाहेब परांजपे फाउंडेशनच्या वाचनालयात या सभेचे आयोजन करण्यात आले आहे

डॉ.जयसिंगराव पवार यांचा संशोधन विषय शिवपुत्र राजाराम महाराजांच्या इतिहासाशी संबंधित होता. छत्रपती संभाजी महाराजांच्या हौतात्म्यानंतर स्वराज्याची धुरा जवळपास ११ वर्षे सर्मथणेने सांभाळणाऱ्या आणि औरंगजेबाला



झुंज देणाऱ्या या शिवपुत्राचे कार्य त्यांनी संशोधनातून प्रकाशात आणले. यासाठी त्यांनी रायगड ते जिंजी किड्डा प्रवास करून अभ्यास केला. राजाराम महाराजांच्या अत्यासादात्म्यान त्यांचे लक्ष करवीर संस्थानाच्या संस्थापिका महाराणी ताराबाई साहेबांच्या इतिहासाकडे गेले. त्यामुळे त्यांनी 'महाराणी ताराबाई' हा ग्रंथ लिहिला. डॉ. पवार यांनी छत्रपती संभाजी महाराजांच्या जीवनावर आधारित 'छत्रपती संभाजी स्मारक ग्रंथ' हा प्रथम संपादित केला. बखरी,कथा, चित्रपट आणि कादंबऱ्यांमुळे निर्माण

झालेल्या संभाजी महाराजांच्या प्रतिमेवरील गैरसमज दूर करून त्यांनी त्यांच्या पराक्रमाचे खरे स्वरूप लोकांसमोर आणले. इतिहास संशोधन करत असतानाच त्यांनी राजर्षी शाहू महाराजांच्या कार्याचा सखोल अभ्यास करून 'राजर्षी शाहू स्मारक ग्रंथ' तयार केला. हा ग्रंथ संशोधन, संपादन आणि लेखन यांचा उत्कृष्ट नमुना मानला जातो. शाहू महाराजांचे विचार केवळ महाराष्ट्रामुळे मर्यादित न राहता देश-विदेशात पोहोचावेत, यासाठी त्यांनी त्यांच्या चरित्राचे विविध भाषांमध्ये भाषांतर व्हावे, यासाठी प्रयत्न केले. त्यांच्या दीर्घ काळ चाललेल्या संशोधन व लेखन कार्यास अभिवादन करण्यासाठी या सभेला सर्वांनी उपस्थित राहावे असे आ-वाहन बाबासाहेब परांजपे फाउंडेशन, यशवंतराव चव्हाण प्रतिष्ठान, राजर्षी शाहू प्रतिष्ठान व मराठवाडा साहित्य परिषदेच्या लातूर शाखेतर्फे करण्यात आले आहे.

पवन भांडेकर 'स्वगुणवाद' पारितोषिकाचा मानकरी; रेणुका जोशी उत्कृष्ट वाचक

दगड फोडणाऱ्या पवनची प्रेरणादायी यशोगाथा

तभा वृत्तसेवा

लातूर, दि. २८ मार्च : प्रतिकूल परिस्थितीतही जिद्द, मेहनत आणि आत्मविश्वासाच्या बळावर यश कसे मिळवता येते, याचे प्रेरणादायी उदा-हरण पवन भांडेकर यांचे घालून दिले आहे. दगड फोडत, फरशी बसवत आणि गिलावा करत शिक्षण घेतलेल्या पवन-ने 'स्वगुणवाद पारितोषिक' पटकवात स्वतःची वेगळी ओळख निर्माण केली आहे. त्याचबरोबर कु. रेणुका जोशी हिने उत्कृष्ट वाचक पुरस्कार मिळवत वाचन संस्कृतीची जोपासना केली आहे.

इतरांशी तुलना न करता स्वतःशीच स्पर्धा करावी, या उद्देशाने पवन. डॉ. संदीपान जगदाळे यांनी मागील चौदा वर्षांपासून 'स्वगुणवाद पारितोषिक योजना' राबविली आहे. या योजनेअंतर्गत

दहावीच्या तुलनेत बारावीमध्ये सर्वाधिक गुणांची वाढ करणाऱ्या विद्यार्थ्यांना कै. गुरुनाथ जगदाळे यांच्या स्मरणार्थ रोख रक्कम व प्रशस्तीपत्र देऊन सन्मानित केले जाते.

यावर्षी हे पारितोषिक पवन भांडेकर याने मिळविले. दहावीमध्ये ६०.४० टक्के गुण मिळविल्यानंतर त्याने फेब्रुवारी २०२५ च्या बारावी परीक्षेत ८४.८३ टक्के गुण मिळवत तब्बल २४.४३ टक्क्यांनी वाढ नोंदवली. विशेष म्हणजे, मजुरीची कामे करत त्याने हे यश संपादन केले. या योजनेमुळे आत्मविश्वास वाढल्याची भावना त्याने व्यक्त केली. तसेच संगीत विषयात सर्वाधिक गुण मिळवत त्याने स्व. बालाजी उत्रेश खराडे स्मरणार्थ 'उदयोन्मुख संगीत साधक' पुरस्कारही पटकवाला. या पुरस्काराचे स्वरूप रोख

रक्कम, स्मृतिचिन्ह व सन्मानपत्र असे आहे.

विद्यार्थ्यांमध्ये वाचनाची गोडी निर्माण व्हावी, यासाठीही प्रा. डॉ. जगदाळे विविध उपक्रम राबवितात. त्याचार्थ एक भाग म्हणून वर्षभरात सर्वाधिक अवांतर पुस्तके वाचणाऱ्या विद्यार्थ्यांना गौरविण्यात येते. शैक्षणिक वर्ष २०२५-२६ साठी कु. रेणुका जोशी हिने ५१ अवांतर पुस्तकांचे वाचन करून उत्कृष्ट वाचक पुरस्कार मिळविला. वाचनामुळे साहित्याचा निखळ आनंद मिळाल्याचे तिने सांगितले.

या दोन्ही विद्यार्थ्यांचा सन्मान वार्षिक स्नेहसंमेलनात सुप्रसिद्ध कवयित्री गुंजन पाटील यांच्या हस्ते करण्यात आला. यावेळी प्राचार्य डॉ. शिवाजी गायकवाड, उपप्राचार्य डॉ. अंजली



जोशी, उपप्राचार्य डॉ. दिलीप नागरगोजे, पर्यवेक्षक डॉ. प्रशांत दीक्षित, डॉ. रमेश पारवे, डॉ. संतोष पाटील, डॉ. सुभाष कदम, डॉ. नितेश स्वामी, कार्यालयीन

अधीक्षक संजय व्यास, प्रा. डॉ. संदीपान जगदाळे व प्रकाश खराडे आदी उपस्थित होते.